

၀၀၀၀၀၀ : ၀၀၀၀၀၀  
 ၀၀၀၀၀ : ၀၀၀၀၀၀၀၀



၀၀၀၀၀ : ၀၀၀၀ : ၀၀၀၀၀ :  
 ၀၀၀၀ : ၀၀၀၀၀၀၀ : ၀၀၀၀



၀၀၀၀ : ၀၀၀၀၀၀ : ၀၀၀၀ : ၀၀၀၀၀၀ : ၀၀၀ : ၀၀၀၀၀

၀၀၀၀၀ : ၀၀ : ၀၀ : ၀၀၀၀ : ၀၀၀၀



መጽሐፈ : ጨዋታ : ሥጋዊ ።

ክፋል : ፊ ።

~~~~~

እግዚአብሔር : እስቲሻር : ሚካኤል : እስቲሞት :  
ምነው : በኖርቡኝ ። ገብርኤል : ሲያንቀላፋ : ሩፋኤል  
ሲደክም : ሐሰተኛው : ዲያብሎስ : ንስሐ : ይገባል ።

ክረምት : ሲመጣ : ሰማይ : እንዲከብድ : የጠሉትም  
ሰው : ሲመጣ : እንደዚያ : ይከብዳል ። ዘወትር : ከሚያጋ  
ድል : አህያ : ተሸክሞ : መሄድ : ይሻላል ። ከማያስተክክል :  
መላክተኛ : የማለዳ : ወፍ : ትሻላለች : ምነው : ቢሉ :  
ንጋቱን : ትነግራለችና ።

ደንጋይና : ጭቃ : በቀጣጠሉ : ታላቅ : ቤት : ረጅም  
ቅዋር : ይሆናሉ፤ እናንተም : መሬታውያን : ሰዎች : እንደዚህ :  
ብትረዳዱ : ብዘባችሁና : ኃይላችሁ : ከሰማይ : በደረሰ ።

ከሶና : ክረምት : ፊት : ይመራል : ሌላ : ግን : ደስ  
ያሰኛል ። ድሬ : ምንድር : ነው : ገንዘብን : ለመቆራኘት :  
የተሠራ : ሰንሰለት : ነው ። እሬት : መብላት : ቢለመድ :  
በልተለቀቀም : ነበር : ዝሙትም : ላለመደው : ሰው :  
እንደዚህ : ነው ።

ጣዝማ : እጅግ : ብልህ : ናት : መሬት : ቀዳ : ገብታ፤  
እንደዚያ : ያለ : መድኃኒት : የሚሆን : ማር : ትሠራለች ።  
ምነው : እናንተ : ሰዎች : ወይ : ከፈጣሪ : ወይም : ከሰው :  
ብልህነት : አትፈልጉምን ።

የምሥራች : ከሩቅ : አገር : በመጣ : ጊዜ : የሰው :  
ልብ : በደስታ : በሕር : ይሰጥማል ። እርሻን : ከፋቶ : ቢተ  
ውት : ዝንብና : ድመት : ይጫወትበታል : አገርንም : አቅ  
ንቶ : ሰው : ካላስቀመጡበት : ተመልሶ : ዳር : ይሆናል ።

በባቱ ፡ የሚከፈ ፡ ሰው ፡ ጅል ፡ ነው ፡ የሰው ፡ አባቱ ፡  
እንድ ፡ አዳም ፡ አይደለምን ። ሱትን ፡ ወንድ ፡ አንድ ፡ ጊዜ ፡  
ይደርስበታል ፡ መንታ ፡ ትወልዳለች ፡ እህልም ፡ አንዲት ፡  
ፋሬ ፡ ተዘርታ ፡ ተዘ፡ ታፈራለች ፡ ይህ ፡ ነገር ፡ ከቶ ፡ እን  
ዲት ፡ ነው ፡ እንጂ ፡ ማን ፡ ያውቀዋል ፡ ያ ፡ የጠበቀች ፡  
ጠቢብ ፡ ያውቀው ፡ እንደሆነ ፡ ነው ፡ እንጂ ።

ፈረስ ፡ በብረት ፡ ልንም ፡ ይገታል ፡ የሕዝብም ፡  
ልንሙ ፡ ንጉሥ ፡ ነው ፡ መቃብር ፡ መልክም ፡ ጉታ ፡  
ነው ፡ ብስሉንና ፡ ጥሬውን ፡ ይከታልና ። ወዳጅ ፡ ቢወዱት ፡  
ይወዳል ፡ መሬትም ፡ ቢበሉት ፡ ይበላል ።

በርበሬ ፡ ላይን ፡ ቀይ ፡ ሆኖ ፡ ይታያል ፡ ምክው ፡  
ቢሉ ፡ በብልሐት ፡ ገብቶ ፡ ሊለበልብ ። ክፉ ፡ ሰውም ፡  
ቀስ ፡ ብሎ ፡ ገብቶ ፡ ኋላ ፡ ነገሩን ፡ ያመጣል ።

ቸር ፡ ሰው ፡ ለወዳጁ ፡ ጠጅ ፡ ነው ፡ ፍቅሩ ፡ ያሰ  
ክራልና ። ዝናም ፡ ከዘነመ ፡ በኋላ ፡ በቃይ ፡ ያበቅላል ፡  
ንጉሥም ፡ ከወደደ ፡ በኋላ ፡ ይሾማል ።

ሸክላ ፡ እጅግ ፡ ክፉ ፡ ነው ፡ ወሀ ፡ አርሶ ፡ አሠርቶት ፡  
መከታ ፡ እየሆነ ፡ አላትን ፡ ያስወጋዋል ። ክፉም ፡ ሰው ፡ እን  
ደዘያ ፡ ነው ። ወጎሬት ፡ ዱቁትን ፡ እንዲነፋ ፡ ዘርዘራም ፡  
ሸማ ፡ ጠጅን ፡ እንዲያወርድ ፡ ባለቤቱም ፡ ያልቻለውን ፡  
ምሥጢር ፡ ሌላው ፡ ሰው ፡ አይችለውም ።

ቅቤ ፡ ካይብና ፡ ካንት ፡ እንዲለይ ፡ ባለይም ፡ እን  
ዲሆን ፡ ጸድቅም ፡ ሰው ፡ እንደዘያ ፡ ነው ።

ክፋል ፡ ፄ ።

ደመና ፡ ሰማይን ፡ እንዲሸፍነው ፡ ጌጌሥም ፡ በሠራ  
ዊቱ ፡ እንደዘያ ፡ ነው ። ሰማና ፡ አብላጲት ፡ ለምለም ።

መስለው : እንዲለበልበ : መናፍቃንም : ስቀርባቸው :  
እንደዚያ : ናቸው ።

በቀስታና : በዝግታ : የተበጀ : መዘውር : ኋላ : ጉል  
በት : ይሆናል ። ወረቀት : መልካም : እርሻ : ነው : ብዙ :  
ነገር : ይዘራልና ። ጉታም : አይሻ : እርሱ : ከቶት : ይኖ  
ራልና ።

ማር : ዑለት : ጊዜ : ያገለግላል : አንድ : ጊዜ :  
መጠጥ : አንድ : ጊዜ : መብራት : ሆኖ ። ምነው : ቢሉ :  
የባልሕ : ሥራ : ነውና : አሰርም : የለው ።

ሕዝብና : ሕዝብ : ደጋና : ቆላ : ናቸው ። ንጉሥ :  
ግን : ገቢያ : ነው : ዑሉን : ያገናኛልና ። ሸክላ : ከተሰ  
በረ : በኋላ : ገል : ነው ። መኳንንትም : ከተሻሩ : በኋላ :  
ሕዝብ : ናቸው ።

ክፉ : ሰው : ሽንቱን : በሸነ : ጊዜ : ኋላ : ጉንፋን :  
ይሆናል : ምነው : ቢሉ : ግብሩ : ተጉድፋ : የተወሐደ :  
ነውና : ማርና : አሬትን : በመገዝቱ : ማን : ይደፋል :  
አሬት : ምነው : ቢሉ : ክፉ : መራራ : ነውና ።

ከብዙ : ቀን : ደስታ : ያንድ : ቀን : መከራ : ይበል  
ጣል ። ንጉሥ : ምስሶ : ነው : ወራዊት : ግድግዳ : ናቸው።  
መኳንንት : ግን : ማገር : ናቸው : ለንቋጣ : ልጡ : እን  
ዲማልግ : እንጨቱም : ቀሊል : እንደሆነ : መስላታም :  
መዳጅ : እንደዚያ : ነው ።

ጨው : በዓለመ : ቡሉ : ይዘራል : ምናልባት : ሰል  
ቶተው : ይተውኛል : ብሉ : ነውን : ከሬት : ጋራ : ይጋባ :  
እንደሆነ : ነው : እንጂ : የሚለቀው : የለም ።

አንድ : ዓይንና : አንድ : ዓይን : ያላቸው : ተጋብተው :  
ኑለት : ዓይን : ያለው : ልጅ : ወለዱ : ይህ : ነገር : ምን  
ድር : ነው : አንዱ : ከባቱ : አንዱ : ከናቱ : ነፃ ። የዚህ :

ዓለም ፡ ትርፉ ፡ ምንድር ፡ ነው ፡ መብላት ፡ መጠጣት ፡  
ጥጋብና ፡ ኩራት ፡ ነው ። ኩራት ፡ ምንድር ፡ ነው ፡ እን  
ደርሱ ፡ ሆኖ ፡ የተፈጠረውን ፡ ሰው ፡ መናቅ ፡ ነው ።

ሰው ፡ ፍሪዳን ፡ አብልቶ ፡ አብልቶ ፡ ያሰባዋል ፡ በመ  
ጨረሻውም ፡ ይበላዋል ። ምነው ፡ ቢሉ ፡ አብልቶ ፡ መብ  
ላት ፡ እንጂ ፡ ገባያ ፡ ነው ። ወርቅ ፡ ቢያብረቀርቅ ፡ ብር ፡  
ያብለጨልጫል ፡ ምነው ፡ እናንት ፡ መናፍቃን ፡ ጥቂት ፡  
ጥቂት ፡ ብልሐት ፡ አታዋጡምን ።

የዝንብ ፡ ብልሐቷ ፡ ምንድር ፡ ነው ፡ ሌላው ፡ የሠራ  
ውን ፡ መብላት ፡ ነው ። ሰነፎች ፡ ሰዎችም ፡ እንደዚሁ ፡  
ሌላ ፡ ሰው ፡ የሠራውን ፡ መብላት ፡ ይወዳሉ ።

ደሀ ፡ ከመሆን ፡ ሀብታም ፡ መሆን ፡ ይሻላል ፡ ምነው ፡  
ቢሉ ፡ አይቸግርምና ። በምድር ፡ ከመኖር ፡ በሰማይ ፡  
መኖር ፡ ይሻላል ፡ ምነው ፡ ቢሉ ፡ የዚህ ፡ ዓለም ፡ መክ  
ራው ፡ ብዙ ፡ ነውና ።

ከባለጌ ፡ ፋቅር ፡ የንጉሥ ፡ ቁጣ ፡ ይሻላል ፡ የረሀብ ፡ ጌት  
ነቱ ፡ መቼ ፡ ነው ፡ እህል ፡ በታጣ ፡ ጊዜ ፡ ነው ፡ ምነው ፡  
ቢሉ ፡ የሌለውን ፡ አምጦ ፡ ይላልና ። የማጣትስ ፡ ጌትነቱ ፡  
መቼ ፡ ነው ፡ የፈለጉት ፡ ነገር ፡ በታጣ ፡ ጊዜ ፡ ነው ። የጥጋብስ ፡  
ጌትነቱ ፡ መቼ ፡ ነው ፡ መብልና ፡ መጠጥ ፡ በተገኘ ፡ ጊዜ ፡  
ነው ። የመብላትስ ፡ ትርፉ ፡ ምንድር ፡ ነው ፡ ጥጋብ ፡ ነው ።

### ክፍል ፡ ፫ ።

ሥራ ፡ ሳትሠራ ፡ በስንፍና ፡ ካልጋ ፡ ላይ ፡ ተቀምጣ ፡ ከምት  
ውል ፡ ሴት ፡ ገጣባ ፡ አህያ ፡ ይሻላል ፡ ምነው ፡ ቢሉ ፡ ጭኖ ፡ ያበላልና ።

ጉጠት ፡ የበረደውንና ፡ የጋለውን ፡ ብረት ፡ እንዲይዝ ፡  
አብድ ፡ ሰውም ፡ እንደዚህ ፡ ነው ። መቃጥንና ፡ ብልህ ፡

መላክተኛ ፡ አንድ ፡ ናቸው ፡ ምኑው ፡ ቢሉ ፡ ደኅና ፡ መስ  
ለው ፡ ስበው ፡ ያስገድላሉና ።

እንስሶች ፡ ሁሉ ፡ የሚበሉት ፡ አንድ ፡ ሣር ፡ ነው ፡  
ምኑው ፡ ፋንድያቸው ፡ ተለዋወጠ ። ሰዎችም ፡ አባታ  
ቸው ፡ አንድ ፡ አዳም ፡ ሲሆን ፡ ምኑው ፡ ዓይነታቸው ፡ በዛ።

ንጉሥ ፡ የቃጣውን ፡ ጽዋ ፡ በጠጣህ ፡ ጊዜ ፡ ተጠን  
ቀቀ ፡ ሌሊት ፡ እንዳያንዝዝህ ። አቀፈ ፡ አዘለ ፡ ማለት ፡  
ምንድር ፡ ነው ፡ ስሙና ፡ አጠራሩ ፡ በየራሱ ፡ ቢሆን ፡  
ነው ፡ እንጂ ፡ ሁሉም ፡ ተሸከመ ፡ ማለት ፡ ነው ።

ሰይጣን ፡ ጋኔን ፡ ዛር ፡ ማለት ፡ ምንድር ፡ ነው ፡ ስሙ ፡  
መለዋወጠ ፡ ነው ፡ እንጂ ፡ ሁሉም ፡ አንድ ፡ ጋኔን ፡ ነው ።

የውሻ ፡ ጅራቱ ፡ ወደላይ ፡ እንዲቆም ፡ የሹመት ፡  
ፈላጊም ፡ ልብ ፡ እንደዚያ ፡ ነው ። መርፌ ፡ ሽማን ፡ የሚ  
ወጋው ፡ ምን ፡ እጠቀም ፡ ብሎ ፡ ነው ፡ በኋላው ፡ እንጂ ፡  
ፈትል ፡ ተከትሎታል ፡ እነዚያ ፡ እንዲጠቃቀሙ ፡ አያውቅ  
ምን ፡ እንደዚህ ፡ ያለ ፡ ሞኝ ፡ የፊቱን ፡ እንጂ ፡ የኋላውን ፡  
የማያይ ፡ ይልቁንስ ፡ የርሱን ፡ ቀዳዳ ፡ በጠቀመ ።

ውሽማ ፡ በሴት ፡ ዘንድ ፡ ሣር ፡ ነው ፡ ባል ፡ ግን ፡ ሬት ፡  
ነው ፡ ስለዚህ ፡ የሰለት ፡ መልክና ፡ የሴት ፡ ልብ ፡ አንድ ፡  
ነው ፡ ምኑው ፡ ቢሉ ፡ ወዲያው ፡ ይለዋወጣልና ።

ብር ፡ አሁን ፡ ምን ፡ ኃጢአት ፡ ውሎ ፡ ይሆን ፡ ሲሸጥ ፡  
ሲሸጥ ፡ ኖሮ ፡ ከእሳት ፡ የሚገባ ፡ ለካ ፡ አታውቅምን ፡  
ሰውን ፡ ሁሉ ፡ እንጂ ፡ ኃጢአተኛ ፡ ሲከደርግ ፡ ከኖ  
ሌል ፡ ጀምሮ ፡ እስከ ፡ ይሁዳ ፡ ይኖራል ፡ እርሱ ፡ እሳት ፡  
ያልገባ ፡ ማን ፡ ይግባለት ።

አገር ፡ ከየር ፡ ሲርቅ ፡ ቆላ ፡ ይሆናል ፡ ከየር ፡ በቀርብ ፡  
ገን ፡ ደጋ ፡ ስለሆነ ፡ ውርጭ ፡ በረዶ ፡ ይሆናል ፡ እንደዚሁም ፡  
ከንጉሥ ፡ የቀረበ ፡ ልምላሚ ፡ ያገኛል ፡ ከንጉሥ ፡ የራቀ

ግን ፡ ደሀ ፡ ይሆናል ፡ እሳትገና ፡ ንጉሥን ፡ እጅግ ፡ እት  
ፈቅ ፡ እንዳይበርድህ ፡ እጅግም ፡ እትቅረብ ፡ እንዳይፈጅህ ፡

ዘላለ፡ ፡ ፬ ፡

ከገንዘብ ፡ መልክም ፡ ማንው ፡ ወርቅ ፡ ንዝርገና ፡ ጥልን ፡  
የሚያስቀር ፡ ማንው ፡ ሰርቅ ፡ ኑዋሪስ ፡ ማንው ፡ ጽድቅ ፡ ማቅ  
ምንድር ፡ ነው ፡ የደስታ ፡ ሳንታ ፡ ነው ፡ ዘፈን ፡ ምን  
ድር ፡ ነው ፡ የደስታ ፡ ማለፊያ ፡ ነው ፡ አልልታ ፡ ምን  
ድርነው ፡ የደስታ ፡ መከፈያ ፡ አዋጅ ፡ ነው ፡

ልቅሶ ፡ ምንድር ፡ ነው ፡ የኃይን ፡ ወንጌ ፡ ነው ፡  
ትካዜ ፡ ምንድር ፡ ነው ፡ የመክፋት ፡ ንዝ ፡ ነው ፡

አበሰት ፡ ስትጉተት ፡ እንደምትጠላ ፡ ውልጊዜም ፡  
የሚለምን ፡ ሰው ፡ እንደዚያ ፡ ነው ፡ ቤሰጌ ፡ ቤቆላው ፡  
ላይ ፡ ቢሄድ ፡ ወደ ፡ ሰማይ ፡ የወጣ ፡ ይመስለዋል ፡  
ተኩሩ ፡ ባሪያ ፡ ወደል ፡ ውሻ ፡ ይሻላል ፡ ምንው ፡ ቢላ ፡  
ጌታውን ፡ ባዩ ፡ ጊዜ ፡ ጅራቱን ፡ ይቆላልና ፡

ተጌጥ ፡ መልክም ፡ ማንው ፡ ወርቅና ፡ ብር ፡ ለሰልፋስ ፡  
መልክም ፡ ማንው ፡ ባሩድና ፡ አረር ፡ ተገላጋይ ፡ መልክም ፡  
ማንው ፡ አስቀድሞ ፡ ማረር ፡ ከመብልስ ፡ ጠፋጪ ፡ ማንው ፡  
ማዘና ፡ ሱክር ፡ ሰብሳቢስ ፡ ማንው ፡ መቃብር ፡

ለሰውስ ፡ መልክም ፡ ማንው ፡ አዝር ፡ ለወጥበስ ፡ መልክም ፡  
ማንው ፡ ዝናር ፡ ቀዝቃዛስ ፡ ማንው ፡ ባሪያ ፡ ድን  
ጉተኛ ፡ ማንው ፡ አግኝቶ ፡ ማጣት ፡ ተንቆ ፡ መሳር ፡ ውረ  
ጪስ ፡ ማንው ፡ ሲቤሉ ፡ ማየት ፡ መቃረዝ ፡ ምንድር ፡ ነው ፡  
ተሹሞ ፡ መሻር ፡ ብርድ ፡ ምንድር ፡ ነው ፡ የቅናት ፡ ንዚ ፡  
የልብስ ፡ ዘርፋ ፡ ማንው ፡ ጭፋራ ፡ ከተራራ ፡ ማን ፡ ይውላል ፡ ነፍ  
ጠኛ ፡ ከሚዳ ፡ ማን ፡ ይውላል ፡ ሊረሰኛ ፡

ደመኖ ፡ ብልዐ ፡ ነው ። ወዘን ፡ ከምድር ፡ አውጥቶ ፡  
 ምድርን ፡ ያጠጣልና ። ምነው ፡ ነገሥታችሁ ፡ የደጋውን ፡  
 ለቆላ ፡ የቆላውን ፡ ለደጋ ፡ አያደርጉትምን ። የላዩል ፡  
 ንጉሥ ፡ ነምር ፡ ነው ፡ የዚህ ፡ ንጉሥ ፡ ተክላ ፡ ነው ።  
 ያህያ ፡ ንጉሥ ፡ ጅብ ፡ ነው ። ያራዋት ፡ ንጉሥ ፡ እን  
 ዘላ ፡ ነው ። የከፋት ፡ ምንጭ ፡ ዲያብሎስ ፡ ነው ።

እብብ ፡ የሰዓጣን ፡ በቅሎ ፡ ናት ። ፋደት ፡ ውሻ ፡ በመ  
 ጣባት ፡ ጊዜ ፡ ትፈሰበታለች ። ተመልሶ ፡ እየፈሰሰ ፡ ይሻ  
 ዛል ። ያም ፡ ስፋራ ፡ እስከ ፡ ብዙ ፡ ቀን ፡ ድረስ ፡ እየገማ ፡  
 ይኖራል ። ጳውሎስንም ፡ የእግዚአብሔርን ፡ ነገር ፡ ለያስተ  
 ምሩ ፡ በጀመሩ ፡ ጊዜ ፡ ሰደጣን ፡ ከፋ ፡ ነገር ፡ በመከሰ  
 ላቸው ፡ አምጥቶ ፡ አንደውሻው ፡ ያባርራቸዋል ።

ንጉሥ ፡ ከርቶ ፡ የደኃውን ፡ ልጅነት ፡ በደሰማ ፡ እግ  
 ዚአብሔር ፡ መንግሥቱን ፡ ለተናቀ ፡ ሰው ፡ ይሰጥበታል ።  
 መክሄንን ፡ ዚከራ ፡ ይሞታል ፡ ወደም ፡ ይታሰራል ። በመን ፡  
 ያንጣው ፡ ታላቅ ፡ ዜግ ፡ እንቅርት ፡ ያፈርጣል ።

ምላሰኝ ፡ ሴት ፡ ጠብ ፡ ከጉረቤት ፡ በሰማች ፡ ጊዜ ፡  
 መላሷን ፡ መለመጥ ፡ ትጀምራለች ። ፍቅር ፡ ዘመድ ፡ ነው ።  
 መልክም ፡ ጠባይ ፡ ዝናር ፡ ነው ። ትስታናም ፡ ሣማ ፡  
 ነው ። ሃል ፡ በሕር ፡ ነው ፡ ፍቅር ፡ ግን ፡ መርከብ ፡ ነው ።  
 መልክም ፡ መላስ ፡ መልከቅ ፡ ነው ።

ደመኖ ፡ በዘረ ፡ ጊዜ ፡ ሠው ፡ ይቀልጣል ፡ የሰው ፡  
 ኃጢአት ፡ በዘገች ፡ ጊዜ ፡ የእግዚአብሔር ፡ ረድኤት ፡  
 ይርታል ። የሰው ፡ ገንዘብ ፡ የለመደ ፡ ሹም ፡ ያህያ ፡  
 ሥጋ ፡ የለመደ ፡ ጅብ ፡ አይቻልም ። መጋብ ፡ በከረከር ፡  
 ምሣር ፡ ይፈልጣል ። ምነው ፡ አናንተ ፡ ሰዎች ፡ እንዴ  
 ቅም ፡ እንዳቅማችሁ ፡ ብልሐት ፡ እትፈልጉምን ። ነጋዴ ፡



ቢያረጅ : ከገበያ : ሄዶ : ይጉለታል ። ሌባ : ቢያረጅ :  
ልብሱን : ተገፎ : ተአልጋ : ውስጥ : ይሰወራል ።

አመድ : የእንጨት : ሬሳ : ነው ፤ ማን : ይቀብረ  
ዋል : ነፋስ ። ዘወትር : አየቀበጠረ : ከሚጸልይ : ሰው ፤  
ሲነጋ : የሚንጫጨፎ : ወፎች : ይሻላሉ ። መልክም : ጠጅ :  
በጠጠት : ጊዜ : አካል : ሁሉ : ብርሃን : ይሆናል ። ስክር :  
ምሽት : በመጣ : ጊዜ : ሁሉ : ጨለማ : ይሆናል ።

ጥበብን : ለምን : ትፈልጓታላችሁ ፤ ከገበያ : አት  
ገዛ ፤ ከምድር : አትበቅል ። ከኪሩቤል : ጀርባ : ካለው :  
ከሕይወት : ምንጭ : በሃይማኖት : ብርጭቆ : ቅዱ ።

በሬ : በቅልጥመው : ቅባቱን : ይዞት : ይኖራል ። ገና :  
ኋላ : ለቁርባቱ : ማልፊያ : ይሆነኛል : ብሎ : ነውን ። ያዳ  
ምም : ልጆች : እንደዚሁ : ለተዝካራቸው : ያኖራሉ ።  
ምነው : ዓይናቸው : ሲያይ : ቢሰጡት : ይከሰቱ : ይሆን ።

እግዚአብሔር : በጥበብ : ሁሉን : ሁለት : ሁለት : አድ  
ርጎ : ፈጠረ ። አስተውል : ስማይንና : ምድርን ፤ ፀሐይንና :  
ጨረቃን ፤ በጋንና : ክረምትን ፤ ቀንንና : ሌሊትን ፤ ሰው  
ንና : መላእክትን ፤ አዳምንና : ሔዋንን ፤ ጽድቅንና : ነፍስ  
ኔን ፤ ይህችን ፤ ዓለምና ፤ የወዲያኛዬቱን ፤ ዓለም ።

ከስክር : ጋራ : አንድ : ቀን : ከመዋል : አርባ : ቀን :  
መጾም : ይሻላል ። አሾን : በክረምት : ወራት : በአንዲት :  
ሰዓት : ከጉድጓዱ : ወጥቶ : በክንፉ : እንዲበር : በፀተኛ  
ውም : ሰዓት : ክንፉ : ረግፎ : በእኖሩ : እንዲሄድ :  
ወፍም : እንዲሟበላው : የዚህም : ዓለም : ተድላውና :  
ደስታው : ክብሩም : ስድሜውም : እንዲሁ : ነው ።

የእሳት : ራት ፤ ዙሪ : ፈልጋ : ከእሳት : እንደምትገባ :  
ታጥቅንም : ዲያብሎስን ፤ ዙረው : ፈልገው : ገኘው ፤ እሳት :  
ይገባሉ ። መልካምን ፤ መብል ፤ መልካምን ፤ መጠጥ ፤

ዓለምንም : ሁሉ : ቢወዱት : ምን : ይሆናል ። ሞት :  
ድንገት : መጥቶ : አስጨንቆ : በግድ : ይወስዳልና ።

እሳት : በእንጨት : ነዶ : እንዲገለጥ : እግዚአብሔርም : በጸድቃን : ላይ : እንደዚያ : ነው ። ጉሽ : ጠላፍ : ያልፈላ : ወጥ : ልብ : እንዲያተኩስ : ሳይሰፍሩ : ሳይቆጥሩ : ያኖሩትም : ገንዘብ : እንደዚያ : ነው ፤ ሰውንም : ያሳማል ።

መሬት : መሬትን : ይበላዋል ። የሴት : ልብ : ቀላይ : ባሕር : ነው : አቅፏት : ከሚተኛ : በቀር : ማን : ያውቀዋል ። ብልሐተኞች : ሰዎች : እሳትንና : ነፋስን : ወሀንም : በመዘውሮ : ይዘው : ሲያወሯቸው : ይኖራሉ ። ደመመዘቸውን : እንኳ : አይሰወጡቸውም : አያከሱን : ይሆንን ።

ከምጣጣ : ጠላ : መጠጣት : ጀመሩት : ያስቅቃል ። የክፉ : ሰውም : ነገር : እንጀት : ይበጥሳል ። መርከብ : በባሕር : መካከል : ሲሄድ : ድንገት : ይጋጥመዋል : እንዲያፈርሰው : ንጉሥም : በወራዊቱ : ላይ : እንደዚያ : ነው : መንግሥቱን : በበደለ : ጊዜ ።

እንጨትና : ግር : ገዢም : አብቅሏቸው : አንዱ : በጥ : አንዱ : ግድግዳ : እየሆኑ : አናስገብም : ያሉቃል ። መናፍቃቸውንም : የፈጠራቸውን : እግዚአብሔርን : ትተው : ሰፍጠር : ያሰማሉ ።

ነገሥታትና : መግዛሪን : እንደ : ውሀ : መልካም : ቢሆኑ : እስከ : ዛሬ : ድረስ : ወንጌል : በዓለሙ : ሁሉ : በተሰበከ : ነበር ። የውሀም : መልካምነቱ : እንደዚህ : ነው ፤ ከምድር : ላይ : በፈሰሰ : ጊዜ : ሁሉን : አብቅሎ : ምግብና : ልብስ : ይሆናል ። ይቆቱን : እርሶ : እንጀራ : ያደርገዋል ፤ የደረቀውን : እርሾ : ለስላሳ : ያደርገዋል ። ያደፈውን : አጥቦ : ንጹሕ : ያደርገዋል ። ከጠጅና : ከጠላ : ውስጥ : ገብቶ :

ጣማቸውንና ፡ ሽታቸውን ፡ ያሳምረዋል ፡ መምህራንም ፡  
አንደዚህ ፡ ቢሆኑ ፡ ዓለሙ ፡ ሁሉ ፡ አንድ ፡ አካል ፡  
አንድ ፡ አምሳል ፡ አንድ ፡ ነፍስ ፡ በሆነ ፡ ነበር ።

— ዓሳ ፡ ከውሀ ፡ ውስጥ ፡ ከመኖር ፡ መሬትና ፡ ደንገያ ፡  
ከመላስ ፡ ከኛ ፡ ዘንድ ፡ መጥቶ ፡ ጨውና ፡ ቅቤ ፡ አይበላ  
ምን ፤ ቆቅስ ፡ ከኛ ፡ ዘንድ ፡ መጥታ ፡ ብትመረቅ ፡ ሁብት ፡ አግ  
ኝታ ፡ እንጂራ ፡ በልበላችምን ፡ ጥሬ ፡ ሲፈልጉ ፡ ከመኖር።

ዘንዶ ፡ ቢረዝም ፡ አሁን ፡ ምን ፡ ይጠቀማል ፡ የሰይጣን ፡  
ማደሪያ ፡ ሆነ ፡ እንጂ ፡ እግርና ፡ እጅ ፡ እንኳ ፡ የለውም ።  
መናፍቃንስ ፡ በቤዙ ፡ ብልህት ፡ ሳይኖራቸው ፡ ምን ፡ ይሆ  
ናሉ ። እናንተ ፡ ሰነፎች ፡ ድንቁርናን ፡ ከማይመለስበት ፡  
ሽጦት ፡ የሰነበት ፡ እንደሆነ ፡ ይገድላችኋልና ።

ስብ ፡ ቢያጤሱት ፡ ይሸታል ፡ ብልህትም ፡ ቢያበዙት ፡  
ያከብራል ። ሰልፍን ፡ መነኩሴ ፡ ያውቃል ፡ ዝንብን ፡ ሁል ፡  
ጊዜ ፡ በጭራ ፡ ዓይን ፡ ዓይኒን ፡ ይላታልና ። ፅውር ፡  
ሰው ፡ አንድ ፡ ቀን ፡ መልካም ፡ ወጥ ፡ የቀመሰ ፡ እንደ  
ሆነ ፡ ሁል ፡ ጊዜ ፡ ያው ፡ ይመስለዋል ።

አንበሳ ፡ እግዚአብሔር ፡ የፈጠረውን ፡ ምን ፡ ቸገ  
ረኝ ፡ ብሎ ፡ ነው ፡ ነፍስ ፡ ካልገደለ ፡ የማይበላ ።

ላምና ፡ በግ ፡ ጠጉርና ፡ ቁርባት ፡ ለብሶ ፡ ከመኖሩ ፡ ሸማና ፡  
ግምጃ ፡ ከለበሰው ፡ ውስጥ ፡ ገብተው ፡ በቅቤና ፡ በጨው ፡  
ታፍኖ ፡ መኖር ፡ አይሻላቸውምን ። ዶሮስ ፡ ይህ ፡ ከስኳሩ ፡  
ሸቀናም ፡ ጠጉር ፡ ምን ፡ ይሆናታል ፡ ድልህና ፡ ቅቤ ፡ አጥገቤ ፡  
በሞቀ ፡ ወሀ ፡ አጥቤ ፡ ከሚሞቅ ፡ ቦታ ፡ ብክታት ፡ አይሻላትምን።

ዓሳስ ፡ ከውሀ ፡ ውስጥ ፡ መኖሩ ፡ ምን ፡ እጠቀም ፡ ብሎ ፡ ነው ፡  
እንደኔስ ፡ ቢሆን ፡ ከብርድ ፡ ስፍራ ፡ መኖር ፡ እጅግ ፡ ያሳዝነኛ  
ልና ፡ አጥቤ ፡ እንዲሞቀው ፡ ከአሳት ፡ ዳር ፡ በደረኩት ፡ ነበር።  
በወደደው ፡ ልክ ፡ ጨውና ፡ ቅባኑ ግም ፡ አጠግብው ፡ ነበር።

ሎማ : ሲያብብ : ይኖራል : መልክም : ይሸታል :  
መኮምጠጠን : ካልተወ : ግን : ምን : ይሆናል : ፊት :  
ያጠቁራልና ። ጅብ : ያህያ : ሥጋ : በጠገበ : ጊዜ :  
ጨኸቱ : ካገር : አያስቀምጥም ።

የነብር : ቁርባት : ከበረት : ቢሰቀል : ፍየሎች : ይደ  
ገድጋሉ ። ብርቱም : ንጉሥ : በተነሣ : ጊዜ : መናፍቃን :  
ይታወክሉ ። የጐመን : ዘር : ቢዘሩት : ሰናፍጭ : አይሆ  
ንም : ሰውንም : አንተ : በሪያ : አንተ : ጋላ : ብሎ :  
ቢሰድቡት : የአዳም : ልጅ : መሆኑን : አይተውም ።

ፍቅር : ቢያረጅ : ቅርፍት : ይሆናል : (ይይዛል : )  
ምነው : ቢሉ : ተቀርፎ : ሊወድቅ : ከመልክም : ከታ  
ላቅ : ወንዝ : ከለመለመ : ብትደርስ : ተጠንቀቅ : ከዚያ :  
የሚመጣው : ብዙ : ነውና ።

መልክም : ቆንጆ : አመንዝራ : ሴት : ከለችበት : ቤት :  
አትግባ : በከንቱ : እንዳትሞት ። ሴት : ከመሆን : ወንድ :  
መሆን : ይሻላል ። እንስሳ : ከመሆን : ሰው : መሆን : ይሻ  
ላል ። ደንቆሮ : ከመሆን : ብልህ : መሆን : ይሻላል ።

መላጣ : ሰው : የፀሐይ : ወዳጅ : ነው ። ያለውን :  
ሁሉ : ያሳያታልና ። ጠጉራም : ሰው : ያስቀይማታል :  
ምነው : ቢሉ : ጠጉሩን : ያንጨፈርርበታልና ። ነጭ : ሽን  
ኩርት : ምነው : ይሸታል : ይተኩሳል : ቢሉ : እርሱማ :  
የጠባይን : ክፋት : አውቆ : እራሱን : ወደምድር : ቀብሮ :  
እኖራለሁ : ቢል : ና : ውጣ : እያላችሁ : እናንተ : ብታ  
ሳድዱት : ምን : ትጠቀማላችሁ ።

ማሸላን : ወፎች : እራስ : እራሱን : ሲሉት : አይቶ :  
በቄላ : ፍሬውን : በጐኑ : አዝሎ : ክንፉን : አልብሶ : ይኖ  
ራል ። ወሀ : ወርዶ : ወርዶ : በይመጥው : ኩሬ : ይሆ  
ናል ። ብልህ : ሰው : በጨንቀው : ጊዜ : ሞኝ : ይሆናል ።

ገደ፡ አሞራ፡ እርሷ፡ ያልገደለችውን፡ ሥጋ፡ አትበላም፡  
መልከምም ፡ ሰው ፡ ያለገንዘቡ ፡ አይነክም ። ረሀብ ፡ ውሎ  
ውና ፡ አዳሩ ፡ ከማነው ፡ ሥራ ፡ ከማይወድ ፡ ከኩሩ ፡ ሰው ፡  
ጋራ ፡ ነው ። ጥጋብ ፡ ውሎውና ፡ አዳሩ ፡ ከማነው ፡ ከሠራተ  
ኛና ፡ ከቸር ፡ ሰው ፡ ጋራ ፡ ነው ። ሰይጣንስ ፡ አዳሩና ፡  
ውሎው ፡ ከማን ፡ ጋራ ፡ ነው ፡ ከልብ ፡ ጠማማና ፡ ከዕቡይ ፡  
ሰው ፡ ጋራ ፡ ነው ። ከልውና ፡ ከሞተው ፡ ሰው ፡ ማን ፡ ይበ  
ልጣል ፡ የሚምለውንና ፡ የሚገዙተውን ፡ ሰው ፡ ወምሮ ፡ የሞ  
ተው ፡ ይበልጣል ። ከግብግብ ፡ ሰው ፡ ለመብል ፡ የሚጣ  
ደሩ ፡ ሆዱ ፡ አምሳክ ፡ ነውና ፡ ታላቅ ፡ ጉርሻ ፡ ጉርሶ ፡ አን  
ቆት ፡ ወይም ፡ ሆዱን ፡ ነፍቶት ፡ ቁንጣን ፡ ይገድለዋል።

ወለማ ፡ እጅግ ፡ ጠላታችን ፡ ሆነ ፡ ገና ፡ ሳንተይዩ ፡  
ፊቱን ፡ ያጠቁራልና ፡ ሥራችሁንም ፡ አትሥሩ፡ ይላል ፡ እርሱ፡  
የሰንበት ፡ ሹም ፡ መሆኑ ፡ ነውን ፡ እርሱ ፡ በርሳችሁም ፡  
አትተይዩ ፡ ይላል ፡ እግዚአብሔር ፡ ይመስገን ፡ ዘመድ ፡ አላ  
ጣንም ፡ የብርሃን ፡ ልጆች ፡ ነን ። ውሎንም ፡ አናሳድምና ፡  
ፀሐይና ፡ ወረቀትን ፡ ከዋክብትንም ፡ በፊት ፡ ግጠመት ፡  
ብለን ፡ በኋላው ፡ እሳትን ፡ አንልቀቅበት ። ዓይናችንም ፡  
በወቅር ፡ ጠላቱን ፡ ከማየት ፡ ይረሩ ።

ቡና ፡ አበባውን ፡ አሰምሮ ፡ አሸዙን ፡ አዋሮ ፡ ያላ  
ራል ። ምነው ፡ ቢሉ ፡ የአዳም ፡ ልጆች ፡ ጉምጂዎች ፡ ናቸ  
ውና ፡ ዘለው ፡ አንዳያዘት ፡ ነው ። አሁን ፡ ቢጮቡ ፡ አጣላና ፡  
ግራር ፡ በልረዶዎቻቸውንም ፡ እረ ፡ ገና ፡ እንዚህ ፡ ፍሬ ፡ ቢሰች ፡  
ተገብረው ፡ የቀሩትን ፡ ምን ፡ ጣም ፡ አላቸው ፡ ብለህ ፡ ነው ።  
ከምር ፡ ገንዘብ ፡ ሲወድ ፡ ነፍስም ፡ የለው ፡ በወቅር ፡ የሚ  
ገኘው ፡ ከወርቅ ፡ ቤት ፡ ነውና ፡ ያጠመደ ፡ አያጣውም ።  
ሥጋም ፡ ፍራቱን ፡ እጅግ ፡ አበባው ፡ ከታረደ ፡ በኋላ ፡  
ምን ፡ ያንቀጠቅጠዋል ፡ ምነስ ፡ ያንበደብደዋል ።

መጽሐፈ : ጨዋታ : መንፈሳዊ ።

ክፍል : ፩ ።

ቅቤ : ለመጽሐፍ : ዘመዱ : አይደለም : መጽሐፍ : ግን :  
ለሰው : ቅቤ : ነው : አታክልት : ሆኖ : ከላፈራ : ሰው :  
ሆኖ : እግዚአብሔርን : ከልፈራ : መቆረጥ : አይቀርለትም።  
ኮትኳችና : አራሚ : የሌለው : አትክልት : አይረባም : ንጉ-  
ሥና : መምሕር : የሌላትም : አገር : እንደዚህ : ናት : ኃጢ-  
አት : ስትሠራ : ደስ : ይላታል : ኃላ : ግን : ፍሬ : ስታ-  
ፈራ : ፍሬዋ : እሬት : ይሆናል ።

ከረጢት : መሰፋቱ : ለወርቅ : መያዣ : ነው : የሰው :  
ልብም : መፈጠሩ : ክፉና : በጎ : ለማወቅ : ነው ። የጃርት :  
ልብሷ : እጅህ : ነው : የዲያብሎስም : ልብሱ : ክፋት : ነው ።

ሸንኩርትና : ድንች : ፍሬያቸው : በሥራቸው : እንደ-  
ሆነ : ጸድቃንም : በሥራቸው : ለማፍራት : የአምላክቸ-  
ውን : ነገር : በልባቸው : ይተክላሉ ።

በገና : ሆዱ : አንድ : ሆኖ : ለወፍራሙም : ለቀጭ-  
ኑም : እንደ : ጠባያቸው : እንደሚመሠ : እግዚአብሔ-  
ርም : አንድ : ሲሆን : ለፍጥረቱ : ሁሉ : እንደጠባይ  
እንደ : ጠባዩ : ይሰጠዋል ።

የተምር : ፍሬ : እንዲጠፋጥ : የጸድቃንም : ሥራ :  
እንደዚያ : ነው : ቅል : በዝናም : ይበቅላል : ሸክላም :  
በውሀ : ያሠራል : ኃላ : ግን : ሁሉም : ለውሀ : ግደ-  
ሪያ : ይሆናሉ ።

ሰውንም : እግዚአብሔር : ከፈጠረው : በኃላ : መል-  
ካም : ሰው : የሆነ : እንደሆነ : ግደሪያው : ያደርገዋል።  
መሳል : መልካም : ነው : ብረትን : ይስልዋልና : መጽሐ-  
ፍም : መልካም : ነው : ልብን : ያበራዋልና ።

እግዚአብሔር፡እጅግ፡አረጀ፡ዘመኑንም፡የሚያውቀው፡  
ታጣ ። መጽሐፍ፡ መነጽር ፡ ነው ፡ ለሚመለከተው ፡ ሰው ፡  
ከሩቅ ፡ ያሳያልና ። ሰነፍ ፡ ሰው ፡ በሰው ፡ ይታመናል ፡ ኋላም ፡  
ተመልሶ ፡ ጠላት ፡ ይሆንዋልና ፡ ምንም ፡ አያገኝ ፡ እግዚአ  
ብሔርን ፡ ግን ፡ ተስፋ ፡ የሚያደርግ ፡ ሁሉን ፡ ያገኛል ።

በጥቂት ፡ ደመና ፡ የደጋ ፡ መሬት ፡ በረዶ ፡ እንደ  
ሚያፈላ ፡ እግዚአብሔርንም ፡ በማይፈራ ፡ ሰው ፡ መከራ ፡  
ድንገት ፡ ይደርስበታል ።

ነብር ፡ ፍየልን ፡ ተኾላ ፡ በግን ፡ ጅብ ፡ አሀያን ፡ ሞጭ  
ሞጭላ ፡ ( ምጥማጥ ፡ ) ዶሮን ፡ እንደሚፈልጉ ፡ ዲያብሎ  
ስም ፡ የአዳምን ፡ ልጆች ፡ እንደዚያ ፡ ይፈልጋቸዋል ።

የወጥ ፡ ማጣፈጫው ፡ ምንድር ፡ ነው ፡ ጨውና ፡ ቅቤ ፡  
የሰውም ፡ ማጣፈጫ ፡ ሃይማኖትና ፡ ምግባር ፡ ነው ። የእ  
ግዚአብሔርን ፡ ትእዛዝ ፡ ከማፍረስ ፡ እሬት ፡ መብላት ፡  
ይሻላል ። ምንው ፡ ቢሉ ፡ በውሀና ፡ በማር ፡ ይሟሻልና ።  
የእግዚአብሔርን ፡ ትእዛዝ ፡ ግን ፡ ያፈረሰ ፡ ዘለዓለም ፡  
እንደ ፡ መረረው ፡ ይኖራል ።

እግዚአብሔር ፡ አብ ፡ ጣት ፡ ነው ፡ እግዚአብሔር ፡  
ወልድ ፡ ብዕር ፡ ነው ፡ እግዚአብሔር ፡ መንፈስ ፡ ቅዱስ ፡  
ቀለም ፡ ነው ፡ ሰማይና ፡ ምድር ፡ ወረቀት ፡ ናቸው ። ፊደ  
ሉም ፡ ፍጥረት ፡ ነው ። እግዚአብሔር ፡ አብም ፡ በቃሉ ፡  
ሰማይንና ፡ ምድርን ፡ ፈጠረ ። ያለባቸውንም ፡ ፍጥረት ፡  
ሁሉ ፡ ፈጠረ ። በመንፈሱም ፡ አጸናቸው ።

የወጥ ፡ ማጣፈጫው ፡ ምንድር ፡ ነው ፡ ጨውና ፡  
ቅመም ፡ ቅቤም ፡ ነው ። የሰውም ፡ ማጣፈጫው ፡ ሃይማኖትና ፡  
ናቅር ፡ ነው ። ሃይማኖት ፡ ያለው ፡ ሰው ፡ ሁሉን ፡ ያዝ  
ዛል ፡ ኤልያስ ፡ ሰማይን ፡ ሶስት ፡ ዓመት ፡ ከኔ ፡ ወር ፡ ዚጋ ፡  
ዝናብም ፡ አልዘነበም ። ቀለም ፡ በቀንድ ፡ ( በብልቃጥ ፡ )

ሰሰ ፡ ሠሰማ ፡ ነው ፡ በተጸፈ ፡ ጊዜ ፡ ግን ፡ ብርሃን ፡ ነው ።  
ቀለም ፡ በቀንድ ፡ ሰለ ፡ ድዳ ፡ ነው ፡ በተጸፈ ፡ ጊዜ ፡ ግን ፡  
መላሰኛ ፡ ነው ። ቀለም ፡ በቀንድ ፡ ሰሰ ፡ ጭምት ፡ ነው ፡  
በተጸፈ ፡ ጊዜ ፡ ግን ፡ እንደሰከረ ፡ ነው ። ሁሉንም ፡ ይለፈልፋል ።  
የንጉሥም ፡ ልጅ ፡ እንደዚህ ፡ ነው ።

የዚህን ፡ ዓለም ፡ ሥራን ፡ አንኛለሁ ፡ ብዬ ፡ ቆፈርሁት ፡  
ጽኑም ፡ ድንጋይ ፡ ሆነዘኝ ፡ ድጅኖ ፡ አሳዜም ፡ ሁሉ ፡ አለቀ ፡  
እንዲያውም ፡ በየው ፡ በስተውለው ፡ ሥራ እግዚአብሔር ፡ ነው ።

ጨረቃ ፡ አንድ ፡ ጊዜ ፡ እንድትሳድል ፡ አንድ ፡ ጊዜ ፡ አንድ  
ትሞላ ፡ የዚህም ፡ ዓለም ፡ ንብረት ፡ እንደዚህ ፡ ነው ፡ ፀሐይ ፡ ሙሉ ፡  
እንደሆነች ፡ ብርሃኗም ፡ ሙቀቷም ፡ የመዲያውም ፡ ዓለም ፡  
እንደዚህ ፡ ነው ። የሰው ፡ ልቡ ፡ ፈደል ፡ ነው ፡ ያሰዘውንና ፡  
የተናገረውን ፡ የሰማውንም ፡ ለቅሞ ፡ ያኖራልና ።

እሳት ፡ ንጉሥ ፡ ነው ፡ ጢስ ፡ ጭፍፍ ፡ ነው ፡ እሳት ፡  
ንጉሥ ፡ ቢያቃጥል ፡ ጢስ ፡ ጭፍፍ ፡ ያኖራል ።

ከቡላድና ፡ ዜድኝ ፡ ከእንጨትም ፡ እሳት ፡ ጠጥቶ ፡ እንዲ  
ቃጠል ፡ ጸድቃንም ፡ በቆጠ ፡ እሳት ፡ ይዘንማል ። ሙሽፊ  
በጭጥላዋ ፡ ጠቅላ ፡ እንደምታምርና ፡ ደስ ፡ እንደምታሰኝ ፡  
ጸድቃንም ፡ በመንግሥተ ፡ ሰማያት ፡ እንደዚያ ፡ ናቸው ።

ጸሐፊ ፡ ሰው ፡ የማትረዝውንና ፡ የማትጠቅመውን ፡  
ይብዳዜ ፡ ጠቅልሎ ፡ ይእሳት ፡ እንደሚጥል ፡ እግዚአብሔር  
ም ፡ ይህን ፡ ዓለም ፡ ሲያሰልፍ ፡ እንደዚያ ፡ ነው ።

በኖን ፡ ጊዜ ፡ የነበሩ ፡ ሰዎች ፡ ስለ ፡ ዝሙት ፡ አልተመ  
ደዱም ፡ ጠየ ፡ ሆነው ፡ ቀሩ ፡ እንጂ ፡ በሰዶም ፡ ገሙት ፡  
ግን ፡ የሰጥ ፡ ሚስት ፡ ጨው ፡ ሆኖ ፡ ቀረች ።

ፀሐይ ፡ ለኢያሱ ፡ ስለምን ፡ ቆመችለት ፡ መድኃኒቱን ፡  
ኢየሱስን ፡ መሰጧት ፡ ይሆን ፡ ኢየሱስ ፡ መድኃኒቱ ፡  
ሰውም ፡ አይገድል ፡ ያደኛል ፡ እንጂ ።



መድፍ፡ሸክመ፡የከበደ፡ነው።ነገር፡ግን፡በመንከፊት፡  
ይሄዳል። ሰልፍም፡ለጊዜው፡የሚያስፈራ፡ግሩም፡ጭንቅ፡ነው።  
ማሸነፍ፡ግን፡በሀብት፡ነው፡ እንኳ፡ በጉልበት፡ አይደለም ።

በለዓም፡ አሥራኤልን፡ ለመርገም፡ ለምን፡ ይሄዳል፡  
ምርቃትን፡ ያዕቆብ፡ ሠርቆ፡ እንዳመጣት፡ አያውቅምን፡  
አህያዬቱ፡ እንኳ፡ ከለከለችው፡ ለከ፡ በጊዜው፡ መሥረቅ፡  
መልካም፡ ነው ። ከከብ፡ ከያዕቆብ፡ ሲወጣ፡ አየሁ፡  
ይላል፡ ያዕቆብን፡ ሰማይ፡ ማድረግ፡ ነውን ።

በላቅስ፡ በጉን፡ ለምን፡ በየተራራው፡ ይፈጃል፡  
ያዕቆብ፡ እንደሆነ፡ የበግ፡ ለምድ፡ ለበሰ ። ቀስ፡ ብሎ፡  
ገብቶ፡ ከኤሳው፡ የነበሩት፡ ምርቃት፡ ናት ።

እንዲያውስ፡ ፈጣሪውን፡ ሌሊት፡ ሁለት፡ ጊዜ፡ ታግ  
ሎ፡ የጣለ፡ አይደለምን፡ ፈጣሪውን፡ ያሸነፈውን፡ እኔ፡  
እችላለሁ፡ ብሎ፡ ነውን፡ ደግሞስ፡ ያማቱን፡ በጎች፡ እን  
ጨት፡ አዝኝርጉሮ፡ እያሳየ፡ ገና፡ በማሕፀን፡ ሳሉ፡ ዝጉር  
ጉር፡ እያደረገ፡ ለቅሞ፡ የወሰደበት፡ እርሱ፡ አይደለምን፡  
ወንድሙንስ፡ ገና፡ በማሕፀን፡ ሳለ፡ ያሰነከለ፡ እርሱ፡ አይ  
ደለምን፡ በላቅ፡ ሆይ፡ ተው፡ ይህ፡ ሰው፡ ረቂቅ፡ ደጀን፡  
ይኖረዋል፡ ልያስ፡ ከራሄል፡ ጋራ፡ ምን፡ ያጣላታል፡  
ወይስ፡ እንደ፡ ሎጥ፡ ሚስት፡ ጨው፡ መሆኑን፡ ይፈልጋታ  
ልን፡ ስለ፡ ዝሙት፡ ይልቅ፡ በልጅዋ፡ እንከይ፡ መግዛት፡  
ይሻላታል፡ ሎጥ፡ ልጆቹን፡ የደገማቸው፡ እንደ፡ እናታ  
ቸው፡ ጨው፡ ይሁኑ፡ ብሎ፡ ነውን ።

መጽሐፈ ፡ ጨዋታ ፡ ወንጌላዊ ።

ክፍል ፡ ፪ ።

እግዚአብሔር ፡ በደብረ ፡ ሲና ፡ በጁ ፡ አሥር ፡ ነገር ፡  
ዘራ ፡ የሚያጭደውም ፡ በታጣ ፡ ጊዜ ፡ አንድ ፡ ልጁን ፡ ቢ

ልከው ፡ እንግዳ ፡ ነውና ፡ በዳዊት ፡ ቤት ፡ አደረ ፡ ይህንም ፡  
አዝመራ ፡ ሸ። ፡ ዓመት ፡ ሙሉ ፡ ብቻውን ፡ አጭዶ ፡ በጨ  
ረሰ ፡ ጊዜ ፡ አባቱ ፡ አባቱ ፡ አመስግኑኝ ፡ አለ ፤ ምነው ፡ ከ  
ረኛ ፡ ቤት ፡ ተወለደ ፡ ብለን ፡ አምተነው ፡ ነበር ፤ አሁንስ ፡  
እርሱ ፡ ራሱ ፡ እረኝነቱን ፡ ገለጠው ፡ ለከ ፡ የበጎች ፡ እረ  
ኛ ፡ እኔ ፡ ነኝ ፡ እያለ ፡ ከሰማይ ፡ ተሰዶ ፡ የመጣ ፡ በጎችን ፡  
ሊጠብቅ ፡ ነውን ።

ከሰማይ ፡ ድረስ ፡ መጥቶ ፡ በግ ፡ መጠብቅ ፡ ከልቀ  
ረለት ፡ ይህችን ፡ ታናሽ ፡ መንጋ ፡ መጠበቁ ፡ ለምንድር ፡  
ነው ፡ ከምድር ፡ ዳር ፡ እስከ ፡ ምድር ፡ ዳር ፡ ድረስ ፡ ያ  
ለውን ፡ መንጋ ፡ አንድ ፡ አድርጎ ፡ ጠብቆ ፡ ደመወዙን ፡  
በምስጋና ፡ አውጥተን ፡ አንሰጠውምን ።

የተሰበረውን ፡ ጠግኖ ፡ የደከመውን ፡ አሳርፎ ፡ ተኩ  
ላ ፡ እንዳይነጥቃቸው ፡ ጠብቆ ፡ ከበጎቹስ ፡ መልካከሙን ፡  
እየመረጠ ፡ አይወስድምን ። ቀበሮውንስ ፡ ያውቀው ፡ የ  
ለምን ፡ አንድ ፡ በግ ፡ በገኘ ፡ ጊዜ ፡ ይዞ ፡ ወደ ፡ ጉድ  
ጓድ ፡ እንደሚገባ ።

ያችም ፡ በግ ፡ ከረኛዋ ፡ ፈቃድ ፡ ወጥታ ፡ ከተገኘ  
ች ፡ መዳን ፡ የላትም ። ምነው ፡ እርሱ ፡ በዘዛት ፡ ብትገባ ፡  
ደጁ ፡ እርሱ ፡ አይደለምን ። አዳምንና ፡ ሔዋንን ፡ የኃጢ  
አት ፡ ብርድ ፡ ቢያንቀጠቅጣቸው ፡ ክርስቶስ ፡ ሥጋን ፡ ለበሰ ።

በበረቱም ፡ ወድቆ ፡ ወገኖቹ ፡ የላም ፡ እረኞች ፡ አዩት ፡  
ለላም ፡ እረኞችም ፡ የምስራች ፡ ነገራቸው ፡ ለከ ፡ እረኛ ፡  
እረኛ ፡ ነው ።

ክፍል ፡ ፫ ።

በ፩ሺ ፡ አምስት ፡ መቶ ፡ ዘመን ፡ እግዚአብሔር ፡ እጅ  
ግ ፡ ተዋረደ ፡ አንድ ፡ ልጁን ፡ ለሰው ፡ ባሪያ ፡ ሆነህ ፡ ሥጋ ፡

ተሸከም ፡ ብሎ ፡ ሰደደው ። ወዮ ፡ ወዮ ፡ ወዮ ፡ ዋ ፡ ዋ ፡ ዋ ፡  
መላእክትስ ፡ ጌታ ፡ የሰው ፡ ሥጋ ፡ ሲሸከም ፡ እያዩ ፡ ቆመው ፡  
ዝም ፡ ብለው ፡ ማየታቸው ፡ ለምንድር ፡ ነው ። የሥጋ ፡ መ  
ብል ፡ ስለአለባት ፡ ሁሉም ፡ የምድሪቱን ፡ ኑሮ ፡ ወደዱ ። በ  
ሰማይስ ፡ ሥጋም ፡ ጣጅም ፡ የለም ፡ አሉ ። እንደዚህ ፡ ያለ ፡  
ባዶ ፡ አገር ፡ መላእክትን ፡ እከክ ፡ አይቆራርጣቸውምን ።

የእግዚአብሔርስ ፡ ልጅ ፡ ከአባቱ ፡ ጉያ ፡ ተለይቶ ፡ የመጣ ፡  
ለሥጋ ፡ ጓጉቶ ፡ አይደለምን ። ከሰማይ ፡ ድረስ ፡ ተሰዶ ፡ መ  
ምጣቱ ፡ ሀብት ፡ ሆኖት ፡ መቸም ፡ አንድ ፡ ጊዜ ፡ ብላ ፡ ብሎ  
ታል ። ዕለቱን ፡ እንደመጣ ፡ ከዳዊት ፡ ቤት ፡ በሥጋ ፡ አደረ ።

ምነው ፡ አብና ፡ መንፈስ ፡ ቅዱስ ፡ ቀሩ ። ሥጋ ፡ እያም  
ራቸውምን ፡ እንኳን ፡ ልጅ ፡ ለሥጋ ፡ ስሱ ፡ ስለሆነ ፡ ተቅለ  
ብልቦ ፡ መጣ ፡ እንጂ ፡ ሁለቱስ ፡ እሳት ፡ ናቸው ። ጥበባቸ  
ውም ፡ አይታወቅ ። ይልቁንስ ፡ ልጅ የው ፡ ዘመዳችን ፡ ነው ።  
ሁሉንም ፡ አማውቶናል ። የርሱስ ፡ ዝምድና ፡ ምንድር ፡  
ነው ፡ የዚያው ፡ ልጅ ፡ ከዚያው ፡ ነው ፡ ዘረው ፡ ዘረ  
ው ፡ አንድ ፡ ናቸው ። ብሎም ፡ የዘመድ ፡ ዘመድ ፡ ወንዝ ፡  
ያሻግራል ፡ እንዲሉ ፡ ሁሉንም ፡ እናምናቸዋለንና ፡ አይተ  
ውንም ።

ክፍል ፡ ፱ ።

ማርያም ፡ ሰማይን ፡ መሰለች ፡ ከቶ ፡ እሳቱ ፡ አጥቁ  
ሯት ፡ ይሆን ። አይሁድ ፡ ቀን ፡ ሆኖ ፡ ሳለ ፡ በምድር ፡ ሲ  
ሄዱ ፡ የተናቀው ፡ ደንጊያ ፡ እንቅፋት ፡ ሆነባቸው ፡ ምነው ፡  
አስተውለው ፡ ቢሄዱ ። ኒቆዲሞስ ፡ ግን ፡ በሌሊት ፡ ሲሄድ ፡  
በውሀ ፡ ውስጥ ፡ መንገድ ፡ አገኘ ። ወሀም ፡ አፎሽ ፡ ከፎየ ፡  
ዘመን ፡ መክና ፡ የነበረች ፡ አሁን ፡ ከእግዚአብሔር ፡ ልጆች ፡  
ወለደች ።

ከቶ : ልጅነት : አይቀርም : ኢየሱስ : ከዮሐንስ :  
 ጋራ : አማውት : ብሎ : ከዮርዳኖስ : በሕር : ላይ : ወደቀ :  
 በርሱም : ድንጋጤ : ሰማይ : ተከፈተ ። አባቱም : ከላይ :  
 ሆኖ : ልጄ : ወዳጄ : ሲል : ዋለ ። መንፈስ : ቅዱስም :  
 ርግብ : ሆኖ : በራሱ : ላይ : ዋለ ። ዮሐንስ : እነሆ :  
 የእግዚአብሔር : በግ : እያለ : ለምን : ያሳየዋል : ያለጊ  
 ዜው : ይታረድ : ብሎ : ነውን ። በታረደስ : የታደሉና :  
 የተመረጡ : ጀግኖች : ይበሉታል : እንጂ : ፈሬ : አይበላ  
 ውም ። እርሱም : ምሥጢር : አይችልም : ብናበላውና :  
 ብናጠጣው : ከባቱ : ዘንድ ያየውን : ዑሉ : ነገረን ።

ለቀበሮች : ጉድጓድ : አላቸው : ለሰማይ : ወፎ  
 ችም : ማረፊያ : ዛፍ : አላቸው : ለሰው : ልጅ : ግን : እራ  
 ሱን : የሚያስጠጋበት : የለውም : ይላል ። ለከ : ሰማይና :  
 ምድር : ቢጠበው : ነው : ከሰው : ውስጥ : መጥቶ :  
 ያደረ : እንደባሪያም : የመሰለ ።

ኢየሱስ : ሠርግ : ቢጠሩት : በቃና : ዘገሊላ :  
 ወሀውን : ጠጅ : አደርጎ : አጠጣ : በሰው : ሠርግ : እን  
 ደዚህ : የሆነ : በራሱ : ሠርግ : እንዴት : ይሆን ። የእግ  
 ዚአብሔርን : ልጅ : ሠርግ : አይቺ : ከደግሱም :  
 በልቺ : ጠጥቺ : ከዚያ : ወዲያ : ምነው : በሞትሁ ።

ኢየሱስ : ክርስቶስ : ኑ : ያባቱ : ቡሩካን : ዓለም :  
 ሳይፈጠር : የተዘጋጀላችሁን : ውረሱ : ይላል : ዓለም :  
 ሳይፈጠር : ምን : ኖሮታል : ጥበቡ : አይታወቅ ።

ክፍል : ፭ ።

እናንተ : የዓለም : ብርሃን : ናችሁ : አለ : መብራት :  
 አብርቶ : በእንቅብ : ውስጥ : የሚያኖር : የለም : ይላል ።  
 ዓለምን : ያህል : እንቅብ : ደፋቶብን : የለምን : እኛ : በወ

ዴት ፡ እናብራ ፡ ጳውሎስስ ፡ እንኳ ፡ እስከ ፡ ዕድሜው ፡  
ልክ ፡ አበራ ።

እንተ ፡ ነጋዴ ፡ እያላችሁ ፡ ለምን ፡ ትሳደባላችሁ ፡  
ገበያ ፡ ተደመቀ ፡ ምን ፡ ደኅና ፡ አለ ፡ ከእግዚአብሔር ፡  
የበለጠስ ፡ ምን ፡ ንጉሥ ፡ አለ ፡ ገበያ ፡ ቢያመቸው ፡ ፩ ፡  
ልጁን ፡ ለዓለም ፡ አለወጠውምን ፤ የሴናንስ ፡ ወንድ  
ሞቹ ፡ ለ፴ ፡ ብር ፡ አልሸጡትምን ፤ ከተሸጠ ፡ በኋላ ፡  
ግን ፡ ለምድረ ፡ ግብፅና ፡ ለከነአን ፡ አገር ፡ የራብ መድ  
ኃኒት ፡ ሆነ ።

አንበሳ ፡ ክርስቶስ ፡ በዚህ ፡ ዓለም ፡ ዳር ፡ ገባ ፡  
ምን ፡ እንስሳ ፡ ይሰብር ፡ ይሆን ፡ ከዲያብሎስ ፡ በቀር ።  
እነዚያ ፡ አራቱ መላእክት ፡ እንስሶች ፡ ናቸው ፡ ከጀርባ  
ቸው ፡ ላይ ፡ አንድ ፡ ፍም ፡ መጥቶ ፡ ተሰው ፡ ላይ ፡  
ሲወድቅ ፡ አለመናገራቸው ፡ ከነዚህስ ፡ ገብርኤል ፡ ይሻላል ፡  
ተሸቀዳዊም ፡ መጥቶ ፡ ለቆንጆዬቱ ፡ የነገረልን ።

የሰማይ ፡ እሳት ፡ ከሰው ፡ ላይ ፡ ወድቆ ፡ አለማቃ  
ጠሉ ፡ ምንድር ፡ ነው ። ቅዱስ ፡ ቅዱስ ፡ ቅዱስ ፡ እግዚ  
አብሔር ፡ የሠራዊት ፡ ጌታ ፡ የእግዚአብሔር ፡ ልጅስ ፡  
ገንዘባችሁን ፡ እየሰበሰባችሁ ፡ ወደሰማይ ፡ ላኩ ፡ ከዚያ ፡  
ይቆያችኋልና ፡ ይለናል ። ለከነ ፡ የርሱ ፡ ገንዘብ ፡ አልበ  
ቃው ፡ ቢል ፡ ወደኛ ልጁን ፡ የላከ ፡ ቀስ ፡ ብሎ ፡ ገንዘ  
ባችንን ፡ በብልሀት ፡ እንዲያከማች ፡ ኖሯል ። እንግዲህ ፡  
አውቀንበት ፡ ገንዘባችንንም ፡ አናባክን ፡ ከሰማይስ ፡ እኛ ፡  
ምን ፡ አለን ፡ ገንዘባችንን ፡ ወደዚያ ፡ አሸክመን ፡ ከምን  
ልክ ፡ አንካሶችን ፡ እውሮችን ፡ ችጋረኞችን ፡ ወንድሞ  
ቻችንን ፡ ይዘን ፡ እንክት ፡ እያደረግን ፡ እንበላዋለን ፡  
እንጠጣዋለን ፡ እንለብሰዋለን ፡ በገዛ ፡ ገንዘባችን ፡ ምን ፡  
ይመጣብናል ። አላመጣችሁም ፡ ብሎ ፡ የሚያደርገውን ፡  
እስቲ ፡ እናያለን ።

አባቶቻችንን ፡ ከዚህ ፡ ቀደም ፡ አታሎ ፡ ያወጣው፡  
 ገንዘብ ፡ ይበቃዋል፤ ባለጤጋ ፡ ወደ ፡ መንግሥተ፡ ሰማያት፡  
 ከሚገባ ፡ ገመል ፡ በመርፌ ፡ ቀዳዳ ፡ መሔድ ፡ ይሻላል፡  
 ይላል። ከርሱ ፡ የበለጠ ፡ ባለጤጋ ፡ አለን፤ እርሱ፡ በመንግ  
 ሥተ ፡ ሰማያት ፡ ይኖር ፡ የለምን ፡ ይህንን ፡ እያመካኘ ፡  
 የሰው ፡ ገንዘብ፡ አሻግሮ ፡ ግዮቱ ፡ ምንድነው ፡ ከዚህ ፡ ቀደ  
 ም ፡ አሥሩን ፡ ተናግሮ ፡ ተናግሮ፡ ከወንጌል ፡ አደረሰን  
 አታስቡ ፡ እያለ ፡ ገንዘባችንን ፡ ሊያስበላብን ፡ ወዲያው ፡  
 ተርቤ ፡ አላበላችሁኝም ። ተጠምቼ ፡ አላጠጣችሁኝም ።  
 ታርገዬ ፡ አላለበሳችሁኝም ። ታምሜ ፡ አላያችሁኝም ።  
 እንግዳ ፡ ሆኔ ፡ አልተቀበላችሁኝም ። ታሥሬ ፡ አልጠየ  
 ቃችሁኝም ፡ ይላል ። ይህን ፡ ያህል ፡ ስድስት ፡ ቃል ፡ ምን፡  
 ያናግረዋል ። ወዲህ ፡ ለነገ፡ አታስቡ ፡ ይላል፡ ወዲህ ፡ አላ  
 በላችሁኝም ፡ ይላል ። ከኛ ፡ ወገን ፡ የተራብ ፡ የተጠማ ፤  
 የታረዘ ፡ የለም ፡ መስሎት ፡ ይሆን ፡ ተሰማይ ፡ ተሰዶ  
 መጥቶ ፡ ተርቤአለሁ፤ ተጠምቻለሁ፤ ታርገላለሁ ። ምን  
 ድር ፡ ነው ፡ ሰማይን ፡ ያህል ፡ ሰፊ ፡ አገር ፡ ይዞ ፡ አባቱ፡  
 ከዚያው ፡ አያበላውም ፡ አያጠጣውም ፡ አያለብሰውም ፡  
 ልጁስ ፡ ሲቀላውጥ ፡ ነውር፡ አይፈራምን። እኛስ ፡ ለሰማይ ፡  
 ንጉሥ ፡ ልጅ ፡ አናበላም ፡ አናጠጣም ፡ አናለብስም ፡  
 ከዚህ ፡ ከሉት ፡ ከድሆች ፡ ወንድሞቻቸን ፡ ጋራ ፡ ገንዘ  
 ባችንን ፡ ተከፍለን ፡ እንበላለን፤ እንጠጣለን፤ እንለብሳለን ።

እንደዚህ ፡ ያለ ፡ ዘወትር ፡ ንዝንዝ ፡ ምንድር፡ ነው፡  
 በወንጌል ፡ ገንዘባችንን ፡ ሊወርስ ፡ የጦም ፡ አዳር ፡ እያለ፡  
 ሊከፈለን ፡ አስቧል ፡ መሰል ።



ሐረር : እንግዳ : ነው : ቶሎ : ወሬ : ይሰማልና ። እግዚአብሔር : ትሑት : ነው : ሰውን : አይንቅምና ። እግዚአብሔር : መሐሪ : ነው : ቶሎ : ይቅር : ይላልና : ርኅሩኅ : ነው ።

እግዚአብሔር : ሐሽም : ነው ። ሁሉን : በጥበብ : አድርጓልና ። እግዚአብሔር : ምስጉን : ነው : ፀሐይን : ጨረቃን : ፈጥሮአልና ። እግዚአብሔር : ክቡር : ነው : ሰማይና : ምድር : የርሱ : ናቸውና ።

እግዚአብሔር : ባለጸጋ : ነው : ለሁሉ : ይመግባልና ። እግዚአብሔር : ረቂቅ : ነው : አይጨበጥምና ። እግዚአብሔር : ግዙፍ : ነው : በዓለሙ : ሁሉ : ጥልቷልና ። እግዚአብሔር : ብሩህ : ነው : ጨለማ : የለበትምና ። እግዚአብሔር : ኃያል : ነው : የሚቋቋመው : የለምና ።

እግዚአብሔር : እሳት : ነው : እጅግ : ያስፈራልና ። እግዚአብሔር : መከር : ነው : መጸሐፍትን : ሰጥቶናልና ። እግዚአብሔር : አባት : ነው : አሳድጎናልና ። እግዚአብሔር : ወንድም : ነው : ሰው : ሆኖዋልና ። እግዚአብሔር : ወዳጅ : ነው : የሆዱን : ነግሮናልና ።

እግዚአብሔር : አገር : ነው : እንኖርበታለንና ። እግዚአብሔር : ማርና : ሰከር : ነው : ይጣፍጣልና ። እግዚአብሔር : ገናን : ነው : የሚያህለው : የለምና ። እግዚአብሔር : ትልቅ : ነው : ስፍራ : አይበቃውምና ። እግዚአብሔር : ጥልቅ : ነው : በዋና : አይገኝምና ። እግዚአብሔር : ፋሲካ : ነው : ለሁሉ : ታርፏልና ። እግዚአብሔር : ዓመት : በዓል : ነው ። ለሁሉ : ደስታ : ነውና ። እግዚአብሔር : ጨው : ነው : ሁሉን : ያጣፍጣልና ። እግዚአብሔር : ክረምት : ነው : ሁሉን : ያበቅላልና ። እግዚአብሔር : አይጠረጠርም : ሁሉን : ያውቃልና ። እግዚአብሔር : አይዘነጋም : በሁሉ : ድካም : የለበትምና ። እግዚአብሔር : አይሰጋም : የሚሸረው : የለምና ።



እግዚአብሔር ፡ የሰው ፡ ሎሴ ፡ ነው ፡ በክረምት ፡ ለማ  
ብቀል ፡ በቢጋ ፡ ለማብሰል ፡ የተዘጋጀ ፡ ነውና ። እግዚአብ  
ሔር ፡ እንግዳ ፡ አይደለም ፡ ከጥንት ፡ የነበረ ፡ ነውና ።  
ምስጋና ፡ ይሁን ፡ ለአብ ፡ ለወልድ ፡ ለመንፈስ ፡ ቅዱስ ፡  
ጥንት ፡ ለነበረ ፡ አሁን ፡ ላለ ፡ ኋላም ፡ ለሚኖር ፡ አሜን ።

ክፍል ፡ ፩ ።

ኢዮብ ፡ መከራ ፡ ቢታገስ ፡ ለራሱ ፡ ብዙ ፡ ዕድሜ ፡  
አጥፋ ፡ ገንዘብ ፡ አገኘ ። ክርስቶስ ፡ ግን ፡ ያንን ፡ ሁሉ ፡ መከራ ፡  
ቢታገስ ፡ ለኛ ፡ ጥቅም ፡ ነው ፡ እንጂ ፡ ለራሱ ፡ አይደለም ።  
ሶምሶን ፡ በሶስት ፡ መቶ ፡ ቀበሮ ፡ ጅራት ፡ እሳት ፡ አቆራ  
ኝቶ ፡ የፍልስጥኤምን ፡ አዝመራ ፡ አቃጠለ ። ክርስቶስ ፡  
ግን ፡ በአሥራ ፡ ሁለቱ ፡ ሐዋርያት ፡ መንፈስ ፡ ቅዱስን ፡  
አቆራኝቶ ፡ ያለውን ፡ ሁሉ ፡ አንድ ፡ አድርጎ ፡ በፍቅር ፡  
እሳት ፡ አቃጠለ ።

የእግዚአብሔር ፡ ልጅስ ፡ እጅግ ፡ ቀላ ፡ ሥጋ ፡ መሰለ ፡  
እውራኑም ፡ እያየ ፡ ደንቆሮዎችም ፡ እየሰሙ ፡ እንከሶ  
ችም ፡ እየሮጡ ፡ አደነቁት ።

ክርስቶስ ፡ በደብረ ፡ ታቦር ፡ ላይ ፡ ዚለወጥባቸው ፡  
ሁሉም ፡ ወደቁ ። ጴጥሮስም ፡ ይወለፍት ፡ ጀመር ፡ ይህ ፡  
ባላገር ፡ አምላክን ፡ አይቶት ፡ አያውቅ ፡ ይሆን ፡ አምላ  
ክን ፡ አይቶ ፡ እንደዚህ ፡ የፈራ ፡ ሌላ ፡ መከራ ፡ ዚመጣ  
በት ፡ እንዴት ፡ ሊሆን ፡ ነው ።

የፍቅር ፡ ምንጭ ፡ ማነው ፡ ክርስቶስ ፡ ነው ። አምስት ፡  
ሺ ፡ አምስት ፡ መቶ ፡ ዘመን ፡ ለተራቱ ፡ ሥጋውን ፡ አብልቶ ፡  
ደሙን ፡ አጠጥቷልና ። አይሁድ ፡ ጠማቸውን ፡ አጥር  
ተው ፡ ይጠማሉ ፡ ክርስቲያኖች ፡ ግን ፡ ጠማቸው ፡ የጠራ ፡  
አይደለም ፡ ዓርብ ፡ የታረደውን ፡ የበግ ፡ ሥጋ ፡ ይበላሉና ።

አይሁድ ፡ ከእንስሳ ፡ እንኳ ፡ ለይተው ፡ ነው ፡ የሚበሉ ፡ ከ  
ርስቲያኖች ፡ ግን ፡ ወንድማቸውን ፡ ይበላሉ ።

የአግዚአብሔር ፡ በግ ፡ ቢል ፡ አይሁ  
ድ ፡ ላይበሉት ፡ ተሸቀዳድመው ፡ አረዳት ። እነዚህ ፡ አይሁ  
ድ ፡ ያረዱትን ፡ በግ ፡ አሕዛብ ፡ እየበሉ ፡ ወፈሩ ፡ ቁመታ  
ቸውም ፡ እስከ ፡ ሰማይ ፡ ደረሰ ። እስራኤል ፡ ግን ፡ ከስሶ  
ው ፡ የማንም ፡ መጫወቻ ፡ ሆኑ ።

መጽሐፍ ፡ አንድ ፡ አንድ ፡ ጊዜስ ፡ አያውቅም ፡ ሰው ፡  
ቢሞት ፡ ደስ ፡ አይበልህ ፡ ይላል ። ክርስቶስ ፡ ባይሞት ፡ ለኔ ፡  
መንግሥትን ፡ ግን ፡ ይሰጠኝ ፡ ኖሯል ። የርሱ ፡ ሞት ፡ እ  
ኔን ፡ ጠቀመኝ ፡ እሰይ ፡ እሰይ ፡ እንኳን ፡ የሞተልኝ ፡ አልል ፤  
አልል ፤ እንግዲህማ ፡ ሥጋውንስ ፡ ብብላው ፡ ይመኝም ፡ ብጠ  
ጣው ፡ ምንው ። እኔን ፡ የመሰላችሁ ፡ ሁሉ ፡ ደስ ፡ ይበላችሁ ።  
ዳዊት ፡ ይሁዳን ፡ አገሩን ፡ ምድረ ፡ በዳ ፡ ትሁን ፡ እየ  
ለ ፡ ምን ፡ ያራግመዋል ፡ እርሱ ፡ ካልበላሁለት ፡ ብሎ ፡  
ነውን ፡ እንደ ፡ ይሁዳ ፡ ያለ ፡ መልካም ፡ ነጋዴ ፡ የለም ፡  
የዘለለሁትን ፡ ምግብ ፡ በ፴ ፡ ብር ፡ ሸጠልን ።

የአግዚአብሔር ፡ ልጅስ ፡ እጅግ ፡ አድርጎ ፡ በረታ ፡ ከ  
አንዲት ፡ ሴት ፡ ሥጋ ፡ ነጥቆ ፡ ወስዶ ፡ በሰው ፡ መካከል ፡  
በቀራንያ ፡ ሰቀለው ፡ ወይ ፡ አልሚፈር ።

እግዚአብሔር ፡ ከአዳም ፡ ጀምሮ ፡ እስከ ፡ መሬት ፡ ከመሬት ፡  
ጀምሮ ፡ እስከ ፡ ነቢያት ፡ ድረስ ፡ ሆኑ ፡ ሆኑ ፡ የሚሰማውም ፡  
ታጣ ፡ ታሉም ፡ ታወረ ፡ እንግዲህ ፡ በምኑ ፡ ይንገራችሁ ።

ክፍል ፡ ፳ ።



አብ ፡ እሳት ፡ ወልድ ፡ እሳት ፡ መንፈስ ፡ ቅዱስ ፡ እሳት ፡ ለመ፡  
ሶስት ፡ ቢሆን ፡ ከሩቤል ፡ ይጨነቁ ፡ እንጂ ፡ እኔ ፡ ምን ፡

እዳዬ : መቸውንም : አንድ : እሳት : ነው : በሥጋዬ : ጠቅ  
ልዬ : ተሸክሞዋለሁ ። ከፋቤልማ : በስም : እንስሶች :  
ናቸው : እንጂ : ጥቂት : እንኳ : ሥጋ : የላቸውም ። ይህን :  
የማይጠፋ : እሳት : እንዴት : ይቸሉታል ።

አሪት : በጋ : ናት : አድርቃ : አንድዳለችና ። ወን  
ጌል : ክረምት : ናት : ሁሉን : አብቅላለችና ። አሪት :  
እሪት : ናት : ሁሉን : አምርራለችና ። ወንጌል : ግን :  
ማር : ናት : ሁሉን : አጣፍጣለችና ።

በንጹሕ : ሰው : ልብ : ምድጃ : አብ : ይጣዳል :  
ወልድ : ይፈላል : መንፈስ : ቅዱስ : ይገነዳል ። አሪት :  
ጨረቃ : ናት : ወንጌል : ግን : ፀሐይ : ናት : ዓለሙን :  
ሁሉ : ሞቃ : ታበራለችና ። አሪት : በትሀ : ናት : ወን  
ጌል : ግን : ጥሩ : ጠጅ : ናት : በልክ : ለማጠጣት :  
ሰው : ጤና : ሕይወት : ትሰጣለችና ።

አሪት : አበባ : ናት : ወንጌል : ግን : ፋሬ : ናት : ሁሉን :  
ታጠግባለችና ። ምን : እበላ : ምን : እጠጣ : ምን : እለብስ :  
እያለ : ሰው : ለምን : ያስባል ። አርባ : ዓመት : ለእስራ-  
ኤል : መናን : ያበላ : ለሰማይ : ደመናን : የከለለ : ለኤል።  
ድንጋይን : ያለበሰ : አምላክ : ይነግረዋልን ።

አሪት : ገጠር : ናት : ወንጌል : ግን : ከተማ : ናት :  
ሁሉ : ይገኝበታልና ። ወርክ : ከሥሩ : እየወፈረ : ከጭፋ :  
እንዲሰፋ : ቤተ : ክርስቲያንም : እንደዚያ : ናት ።

በሁለት : አህያ : ተጭኖ : ወደ : አያሩሳሌም : የገባ :  
መድኃኒት : ዓለሙን : ሁሉ : አዳነ ።

ሙሴ : አሥር : ቃል : ተናግሮ : ሰውን : ሁሉ : አስ-  
ፈጅ ። ምንው : በልተናገረ : የማይቻለውን : ነገር : ሙሴ :  
ባጠፋ : ክርስቶስን : ሥጋ : ጥሬውን : ይበሉታል ። ምንው :  
ይሆን : ፊት : ከሙሴ : ጋራ : ነበረ : ብለው : ነው : ይሆን ።

እግዚአብሔርስ ፡ ሰው ፡ በጠፋ ፡ በሥሩ ፡ አመክኝቶ ፡ እንደ፡  
ልጁን ፡ በያስገድለው ፡ አሁን ፡ ምን ፡ ተጠቀመ ። አዳም ፡  
እንደኛ ፡ እንደነገሩ ፡ ሆነ ፡ ያለውን ፡ እፈጽም ፡ ብሎ ፡ ነውን ።

ክርስቶስስ ፡ ከሙሴ ፡ ጋር ፡ ቀድሞ ፡ ምክር ፡ ያለው ፡  
መሰለ ፡ ሥጋውን ፡ ሲበሉት ፡ ዝም ፡ ይላልና ፡ እነዚያስ ፡  
አራቱ ፡ ዙፋን ፡ ቤቶች ፡ ዓይን ፡ ብቻ ፡ ናቸው ፡ አያዩምን ፡  
ጌታቸው ፡ በሀያ ፡ ላይ ፡ ተቀምጦ ፡ አያረሳሉምን ፡ ያህል ፡  
ከተማ ፡ ሲገባ ፡ እያዩ ፡ ዝም ፡ ይላሉሳ ፡ እንሰሰች ፡ ናቸው።

መስቀል ፡ አይሁድን ፡ አጠፋ ፡ ክርስቲያንን ፡ ግን ፡ ጠቀመ ፡  
አዳኑ ፡ ንጉሡ ፡ ቈስጠንጦኖስም ፡ በመስቀል ፡ ታኖሯል ፡  
ለክ ፡ መስቀል ፡ መልካም ፡ ነው ፡ እኔ ፡ ያስከፍኛል ፡ ብዬ ።  
አይሁድ ፡ ክርስቶስን ፡ ያጣሮች ፡ ያመንዝሮች ፡ ወዳጅ ፡  
ብለው ፡ የአመት ፡ ለክ ፡ እውነት ፡ ነው ። በአንድ ፡  
ብርሌ ፡ ሽቱ ፡ ያመንዝራዬቱን ፡ ኃጢአት ፡ ፋቀላት ። በቀኙ ፡  
የተሰቀለውም ፡ ቀማኛ ፡ አቤቱ ፡ በመንግሥትህ ፡ አስበኝ ፡  
ብሎ ፡ አንዲት ፡ ቃል ፡ በናገረው ፡ ከሰው ፡ ሁሉ ፡ አስ  
ቀድሞ ፡ ገነት ፡ አገባው ።

አዳምንና ፡ ሔዋንን ፡ በገነት ፡ የወረቁትን ፡ መልሶ ፡  
አገባቸው ፡ እንደዚህ ፡ ያለ ፡ ጌታ ፡ መቸም ፡ አይገኝ ፡ ምንው ፡  
በአራቱ ፡ ማዕዘን ፡ በሾም ፡ እንደዚህ ፡ ያለ ፡ ኃጢአተኛ ፡  
ወዳጅ ፡ የሰውን ፡ ኃጢአት ፡ ሁሉ ፡ ተሸክሞ ፡ የማይከብ  
ደው ፡ ኃጢአተኛ ፡ የሆንህ ፡ ወዲህ ፡ ና ። ኃጢአትህን ፡  
የሚሸከም ፡ ክርስቶስ ፡ አለልህ ። በዚህ ፡ ዓለም ፡ ገበያ ፡  
የምትነግዱ ፡ የዓለሙን ፡ የኃጢአት ፡ ትብትብ ፡ የሚሸ  
ከም ፡ ሰው ፡ በቀራንዮ ፡ ቆሞላችኋል ፡ የናንተን ፡ ትብ  
ትብ ፡ የሚሸከም ፡ ሌላ ፡ የለም ፡ ሌላ ፡ ተሸክሚ ፡ ለምን ፡  
ትፈልጋላችሁ ። ሌላው ፡ ግን ፡ ገንዘባችሁን ፡ ወስዶ ፡  
ሸክማችሁን ፡ ያከብድባችኋልና ።

## ክፍል ፡ ፱ ።

መላእክትስ ፡ ጠፎና ፡ ሥጋ ፡ አይወዱም ፡ ይሆን ፡  
ለሰው ፡ ልጆች ፡ በሥጋ ፡ ሲያደላ ፡ አይተው ፡ ይሆን ፡ ምንው ፡  
ጌታቸው ፡ ሲሰቀል ፡ ዝም ፡ አሉ ፡ ጌታቸው ፡ ሲሰቀል ፡ ከቶ ፡  
ወደኋት ፡ ሸሹ ፡ ምናልባት ፡ እንደርሱ ፡ እንሞታለን ፡ ብለው ፡  
ይሆን ፡ መንጋ ፡ ፈሪ ፡ በሰማይ ፡ ተሰብስቦ ። ሰይፋን ፡ አስረ  
ዝም ፡ እስረዝም ፡ ቢቆሙት ፡ ካልመቱበት ፡ ምን ፡ ይሆናል ፡  
የፈሪ ፡ በተሩ ፡ አሥር ፡ ነው ።

ይልቅስ ፡ ሥጋ ፡ የበላው ፡ ጠፎ ፡ የጠጣው ፡ ጴጥሮስ ፡  
ይሻላል ፡ የማልክስን ፡ ጆሮ ፡ በሰይፍ ፡ የመነጠረው ።

እንግዲህ ፡ መላእክት ፡ ከሥጋና ፡ ከጠፎ ፡ ይከልከሉ ፡  
ጌታቸውን ፡ ብቻውን ፡ አስደብደብውታልና ።

ይልቀንስ ፡ ፀሐይና ፡ ጨረቃ ፡ ተሸልሞ ፡ መኖር ፡ ይገ  
ባቸዋል ፡ የጌታቸውን ፡ ራቂትነት ፡ ቢያዩ ፡ ብርሃናቸውን ፡  
ሰውረዋልና ፡ ከዋክብትም ፡ ረግፈዋልና ፡ ከብር ፡ ያገባቸዋል ።  
ፀያ ፡ ራቱ ፡ ቀሶችስ ፡ ወደኋት ፡ ሊደሙ ፡ ነው ፡ የሴ  
ናና ፡ ኒቆዳሞስ ፡ ፋዳስ ፡ ቅዳስ ፡ ቅዳስ ፡ እያሉ ፡ የቀበሩት ።  
የብር ፡ ቀን ፡ ያልሆነ ፡ ሎሌ ፡ ለመቼ ፡ ነው ። መንጋ ፡ ቀጥ  
ታጣ ፡ ሞት ፡ ፈሪ ፡ እንዲያውም ፡ እረግቸውን ፡ ብለቱ ፡ ይው  
ሰዱባቸው ።

ምድርስ ፡ እግሩ ፡ ጫማ ፡ አልበረቸምን ፡ እንደተ  
መታብር ፡ ሆነችው ። ወይ ፡ ጊዜ ፡ ለክ ፡ ንጉሥ ፡ ስለሞን ፡  
ለሁሉ ፡ ጊዜ ፡ አለው ፡ ያለው ፡ እውነት ፡ ነው ።

መታብርስ ፡ አሁን ፡ ስም ፡ ሆነባት ፡ እንጂ ፡ አሁን ፡ ምን ፡  
ሆናት ፡ እንደ ፡ አልአዛር ፡ እንኳ ፡ ያራት ፡ ቀን ፡ እራት ፡ አል  
ሆናት ። ማርያም ፡ መግደላዊትም ፡ ለካ ፡ የዋህ ፡ ናት ፡  
ሽቱ ፡ አዘጋጅታ ፡ እሬሳ ፡ ነው ፡ ብላ ፡ ልትቀበ ፡ የሄደች ።

ለእገቷ ፡ ለማርታ ፡ እኔ ፡ ነኝ ፡ ትንሣኤ ፡ ሕይወት ፡ ሲል ፡  
አልሰማችምን ። ወይም ፡ ተነሥቼ ፡ ገለጻ ፡ እቀድማች  
ኋለሁ ፡ ሲል ፡ አልሰማችምን ።

የዳዊት ፡ ቤት ፡ ግልገል ፡ አንበሳ ፡ በሦስት ፡ ቀን ፡ ተነሣ።  
ሰላላ ፡ ብር ፡ ለይሁዳ ፡ ደስታው ፡ ነው ፡ ለክርስቶስ ፡ ግን ፡  
ሚንቀቱ ፡ ሞቱ ፡ ነው ። ለክርስቲያን ፡ ግን ፡ መልካም ፡  
ገቢያ ፡ ጥቅማችን ፡ ነው ።

ሙሴ ፡ እግዚአብሔርን ፡ ቃል ፡ አጽፎ ፡ በሣጥን ፡ ከተተ።  
የዚህ ፡ ዓለም ፡ ገንዘብ ፡ ይኖርን ፡ ብሎ ፡ ነው ፡ ወይስ ፡  
ወንጌልን ፡ በይሰማ ፡ ነው ፡ በሣጥን ፡ አትሰብስቡ ፡ ማለቱ ።  
እነሆ ፡ የፍልስጥኤም ፡ ሰዎች ፡ ከነሣጥኑ ፡ ወሰዱለት ።  
እኛስ ፡ በሥጋ ፡ ተዋሕዶ ፡ የእግዚአብሔርን ፡ ቃል ፡  
በላነው ። የእኛ ፡ ሰጥን ፡ ልባችን ፡ ሆዳችን ፡  
ነውና ፡ ጳውሎስም ፡ ማጥኑ ፡ እናንተ ፡ ናችሁ ፡  
ብሎናልና ።

አይሁድ ፡ ጅሎች ፡ ናቸው ። ክርስቶስ ፡ ከሰማይ ፡ ወረ  
ድሁ ፡ በላኖው ፡ ከአንጨት ፡ ላይ ፡ ሰቀሉት ፡ ያውም ፡ እን  
ጨት ፡ ከነአኻቱ ፡ መሰላል ፡ የሰማይ ፡ መውጫ ፡ ሆነ ።

እግዚአብሔር ፡ ለዓለሙ ፡ ሁሉ ፡ አንድ ፡ በግ ፡  
ሰደደ ፡ አምስት ፡ ሺ ፡ አምስት ፡ መቶ ፡ ዘመን ፡ ለተራቡ ።  
እናንተ ፡ ምእመናን ፡ ሥጋውን ፡ በልታችሁ ፡ ምናልባት ፡  
በይበቃችሁ ፡ ደሙን ፡ ጠጡት ። አሪት ፡ ደም ፡ አትጠጡ ፡  
እያለች ፡ ረሀብ ፡ ተሞታላችሁን ፡ ባሬ ፡ ጠጥታችሁት ፡  
ከሞት ፡ ያሉና ፡ በረሃ ፡ ንስኤ ፡ ትገዛላችሁ ። እናንተ ፡  
የዚህ ፡ ዓለም ፡ ነጋዴዎች ፡ ከዚህ ፡ አንድ ፡ በግ ፡ ሥጋ ፡  
ተቀራምታችሁ ፡ ምንው ፡ ስንታችሁን ፡ ብቸይዙ ።

ክፍል ፡ ፲ ፡

እናንተ ፡ የአዳም ፡ ልጆች ፡ በዚህ ፡ ዓለም ፡ ያላችሁ ፡ እነሆ ፡ የእግዚአብሔር ፡ በግ ፡ ወሀችሁን ፡ ሊጠጣ ፡ መጥቷልና ፡ በጣም ፡ ደሙን ፡ ምጠጡት ፡ ጤና ፡ ይሆናችኋልና ፡ አትልቀቁት ፡

ከሰማይ ፡ የወረደ ፡ ዓሣ ፡ ቤተ ፡ ልሔም ፡ የተገኘ ፡ በብርብራ ፡ የዓለም ፡ ኃጢአት ፡ የሰከረ ፡ ተይዞ ፡ በቀራንዮ ፡ በሰቀል ፡ ዓለሙን ፡ ሁሉ ፡ አጠገበ ፡

ሰይጣን ፡ በይሁዳ ፡ ልብ ፡ ገብቶ ፡ ክርስቶስን ፡ ቢያስገድል ፡ ምን ፡ ተጠቀመ ፡ ገንዘቡን ፡ ሁሉ ፡ ተዘረፈ ፡ እንጂ ፡ ደባ ፡ ራሱን ፡ ስለት ፡ ድጉሱን ፡ እንደሚሉት ፡ ሁሉ ፡ አርሱ ፡ እጅግ ፡ ተጐዳ ፡ እንጂ ፡ ማን ፡ ተጐዳለት ፡ ከገኘት ፡ የዘረፈው ፡ ገንዘብ ፡ ሁሉ ፡ ተመልሶ ፡ ገነት ፡ ገባ ፡

ክርስቶስስ ፡ አንድ ፡ ጊዜ ፡ ሞቶ ፡ ከተንሣ ፡ በኋላ ፡ አርባ ፡ ቀን ፡ ሙሉ ፡ ማንን ፡ ይሰልላል ፡ ሰማይንና ፡ ምድርንስ ፡ መውደዱ ፡ ምንድር ፡ ነው ፡

ደግሞስ ፡ እውሩ ፡ ፍቱ ፡ ብሎ ፡ ወደ ፡ ሰማይ ፡ መውጣቱ ፡ ይህንስ ፡ ያህል ፡ ሥልጣን ፡ ለሰው ፡ መስጠቱ ፡ በአሥር ፡ ቀንስ ፡ ጳጳሳዊዎች ፡ ልኮ ፡ በሰናኦር ፡ የተለዋወጠውን ፡ ቋንቋ ፡ ለሐዋርያት ፡ ገልጦ ፡ ማናገሩ ፡ ምድርን ፡ መውደዱ ፡ አይደለምን።

ይህንን ፡ ሁሉ ፡ እያደረገ ፡ መንግሥት ፡ ማስፋት ፡ ምንድር ፡ ነው ፡ ተመልሶ ፡ በልታወቀ ፡ ቀን ፡ ለመምጣት ፡ አይደለምን ፡ እናንተ ፡ ወንድሞቼ ፡ ምስመናን ፡ የወንጌልን ፡ ሰላም ፡ ጥሩር ፡ አድርጋችሁ ፡ ሃይማኖትን ፡ ጋሻ ፡ ጦር ፡ ይዛችሁ ፡ ተሰልፋችሁ ፡ ቆዩት ፡ ያለዚያ ፡ እሳቱን ፡ ለብሶ ፡ እሳቱን ፡ ጉርሶ ፡ ይመጣላችኋል ፡ በእሳቱ ፡ ላቦትም ፡ ያጠፋችኋል ፡

## ክፍል : ፲፩ ።

ክርስቶስ : አዳራሽ : የተገኘ : ለት : ምን : ብለን : እንፈክራለን ፤ ወንድሞቼ : ሆይ : ተኑሡ : የሃይማኖትን ፡ ጥሩር ፡ ልበሱ ፡ የሰላምን ፡ ሰይፍ ፡ ታጠቁ ፡ ጽድቅን ፡ እናድናት ፤ ከዚህ ፡ ዓለም ፡ ያር ፡ ገብታለችና ፡ ቆንጆዬቱ ቀንጠፋ ፡ ጠጁ ፡ ሥጋው ፡ ጌጡ ፡ ገመሮ ፡ ብሩ ፡ ኩራቱ ፡ ቀጋ ፡ ሆነው ፡ ሰውረዋታልና ፡ እየጣሰናቸው ፡ እንሂድ ፡ ጽድቅን ፡ እናገኛለንና ። እሷን ፡ ይዘን ፡ በዳራሹ ፡ ጡስጥ ፡ ሳናፍር ፡ እንድንፈክር ።

ኢየሩሳሌም ፡ ኢየሩሳሌም ፡ ትሏታላችሁ ፡ ነቢያትን ፡ ሁሉ ፡ የገደለች ፡ በመጨረሻውም ፡ ጌታዋን ፡ የሰቀለች ፡ አይደለችምን ፡ ትጦርታለች ፡ ትቀጥፋለች ፡ ታመነዝራለች ፡ ከቶ ፡ ምንድር ፡ ናት ። ለከ ፡ አንተ ፡ አታውቃት ምን ፡ ባሪያ ፡ እኮ ፡ ናት ፡ አሉ ፡ እንደዚህ ፡ እመቤት ፡ መስላ ፡ የምትቀልጥብን ፡ ( የምትከራብን ። )

አሁን ፡ ምን ፡ ይሆንኝ ፡ ብላ ፡ ነው ። እንደዚህ ፡ ያለ ፡ ኩራት ፡ እመቤት ፡ እያለቻት ፡ እንድስ ፡ መልክ ፡ ቢስ ፡ አፈር ፡ መሳይ ፡ አሁን ፡ ባርነቷ ፡ አልታወቀብኝም ፡ ብላ ፡ ነውን ፡ እነሆ ፡ እመቤቷ ፡ ኢየሩሳሌም ፡ ስማያዊትም ፡ ያደረገችውን ፡ ሥራ ፡ ሁሉ ፡ ሰምታለች ።

አሁን ፡ እንደ ፡ ፀሐይ ፡ እያበራች ፡ የመጣች ፡ ለት ፡ ድምጧ ፡ ይጠፋል ። ውሀ ፡ ለመሆን ፡ ለመቅለጥ ፡ ብላ ፡ ነው ።

ከቶ ፡ ባሪያ ፡ ከባርነቱ ፡ አይወጣም ። እንድትጠፋ ፡ ባታውቀውን ፡ ይሆን ።

ያችሁ ፡ እመቤቷ ፡ ምን ፡ እንደዚህ ፡ አሰለቻት ፡ ይህን ፡ ሁሉ ፡ ክፋት ፡ እየሰማች ፡ የወንጌልን ፡ ቃል ፡ እፈጽም ፡ ብላ ፡ ነው ፡ መተገስ ።



ባይሆን : አንድ : ጊዜ : መጥታ : በሪያዋን : ቀጥታ :  
ከኛም : ጋራ : ተገናኝታ : ጌጧን : ውበቱዋን : ዑሉ :  
ዳይተነው : ተጨዋውተን : ጠግበናት : ተሰነበብተን : ተመ  
ልሳ : አትሄድምን ።

እኛ : ልጆቿ : ዑለጊዜ : ትምጣ : ትምጣ : እያልነ :  
ጧትና : ማታ : አሁን : ብንናፍቃት : ብንጐመጅላት :  
ምን : ተጠቀመች : አናሳዝናትም : ይሆን : እንደዚህ :  
መጥናቷና : መጨከኝነት : ወልዳ : በታወቀ : ይሆን ።

ደግሞስ : የመጣሁ : እንደሆነ : ከድተው : ይይዙኛል :  
አይሰዱኝም : ብላ : ፈርታ : ይሆን : የፈራች : እንደሆነ :  
ዋስ : እንጥራላት ። ዋሱንም : ብትጠላ : ታምለን : ታስገዝ  
ተን ። አይተናት : ተጨዋውተን : ተመልሳ : እንድትሄድ ።

ወንድሞቼም እመናን፡ሰው፡ አይሰማምለን፡ ተገዝተን፡  
አናታላት። እናምጣትም፡ በመጣችልን፡ ጊዜ፡ግን፡ ከጡቷ፡ሰር፡  
ተሸጉጠን፡ ተሸጉጠን፡ ዝም፡ ማለት፡ አለመስደድ፡ ነው።

ከዚያ : ስፍራ : መሐላና : ግዝት : አይደርስምና :  
ከዚህ : በኋላ : እርሷን : አስቀርተን : እግዚአብሔር : ያው  
ቅልናል : ምን : ያገኘን : ብላችሁ ።

ጴጥሮስና : ጳውሎስ : መድኃኒት : ያላቸው : ይመስ  
ለኛል ። የሞተውም : የታመመውም : ይነሣላቸዋልና : እን  
ደዚህ : ያለ : ግርማ : ክታብ : ሰፍተው : ይዘው : ይሆን ።  
እረ : ገና : ክታባቸውንም : ደኅና : እንደሆነ : አናውቀው :  
የለምን : ጴጥሮስስ : ያለሁለት : ክታብ ። ጳውሎስስ : ያለአ  
ሥራ : አራት : ክታብ : ምን : ክታብ : አላቸው : እንኳን :  
መድኃኒቱንስ : በልተውታል : በሆዳቸው : ነው : አሉ ።

ጉጉት : አሞራ : ናት : ፈቷም : እንደ : ድመት : ነው።  
ድምጧም : የከፋ : ነው ። መናፍቃንም : መልካቸው : እንደ :  
ሰው : ነው : ሥራቸው : ግን : የሰይጣን : ነው ።

እንደርማማት : ያፈ : ያሬድ : የምትበል : መልኳ :  
 ያማረ : ነው : ድምጹም : የጣፈጠ : ነው ። እንደዚች :  
 ቤተ : ክርስቲያንም : በፍቅር : ያጌጠች : ያማረች : የተ  
 ሸለመች : ናት ። በርኅራኄም : የተዋበች : ናት : ቃሏም :  
 ወንጌል : ነውና ።

ጉንዳን : በደረሰበት : እንደሚቆነጥጥ : መናፍቃ  
 ንም : በደረሱበት : ጤና : የላቸውም ።

ሰማይ : ከዚያ : ላይ : ሆኖ : አንጓቦብን : የሚኖር : ከቶ :  
 ምንድር : ነው : ቀን : ፀሐይን : ሌሊት : ጨረቃንና : ከዋክ  
 ብትን : ተሸልሞ : ዘወትር : እኔን : እኔን : እዩኝ : እዩኝ :  
 እያለ : ያደክመናል : ምነው : የናቀን : ድሆች : ናቸው :  
 ብሎ : ነውን : ረሳው : መሰለኝ : የወትሮው : እንዳይመስ  
 ለው : በላዩ : የተቀመጠው : ወንድማችን : ነውና ። እር  
 ሱም : ተመልሶ : አሁን : ይመጣል ። እንደዚህ : የክራ :  
 እንደሰም : ለመቅለጥ : ነው : እንጂ : ፊቱን : እንዴት :  
 ያየው : ይሆን : ኩራቱም : ምድር : አሰለቅቆታል ። ምን :  
 ይሆናል : እንደሚያልፍ : አያውቅምን ።

ምድርንስ : ተገዢአቸው : ቢላት : ገደልና : ዱር :  
 በሕርም : እየሆነች : ለምን : ታውከናለች ።

ደግሞም : እግዚአብሔር : አንድ : ልጁን : አስተም  
 ራት : ብሎ : ቢሰድላት : ልጁን : አስደብድቦ : አስገደለች  
 ውና : ዋጠችው : ጤናም : አልሆናት : በዋጠችው : በሶ  
 ስተኛው : ቀን : አስታወካት ።

ዳታንንና : አቤሮንን : መሰሏት : ሳታላምጥ : ዋጠች  
 ውና : ከስታወካት : በኋላ : እነሆ : ከሰማይ : በባቱ  
 ቀኝ : ተቀምጧል ። ወንድማችን : መሆኑን : አታውቅ  
 ምን : የታዘዘችውን : ትታ : ለሆዷ : እውጥ : እውጥ :  
 ማለት : ምንድር : ነው ።

እስቲ ፡ እንደምን ፡ ትሆናለች ፡ ያ ፡ መንድማችን ፡  
የመጣ ፡ ለት ፡ እንደ ፡ ሰም ፡ ለመቅለጥ ፡ ብላ ፡ ነው ፡  
እንጂ ፡ የሚያልፍ ፡ ኩራት ፡ አሁን ፡ ምን ፡ ይሆናል ፡  
እንዲያው ፡ ቅለት ፡ ነው ፡ እንጂ ።

ብርሃን ፡ ከፀሐይ ፡ ጋር ፡ ምን ፡ ያለማምጠዋል ፡ እርሱ ፡  
አስቀድሞ ፡ ተፈጥሮ ፡ የለምን ፡ ነገር ፡ ግን ፡ ልደምስከህ ፡  
እያለው ፡ ሆዱን ፡ ይከፋዋል ፡ እንጂ ፡ ዘመድ ፡ ናቸው ።

ብርሃን ፡ ለእኛ ፡ ዘመዳችን ፡ ነው ። ከፀሐይ ፡ ቀድሞ ፡  
ሰናዩው ፡ ደስ ፡ ይለናልና ፡ ነገር ፡ ግን ፡ ፩ ፡ ክፋት ፡ አለበት ፡  
ጨለማ ፡ ሲመጣ ፡ ትቶን ፡ ይሸሻል ። በዚህ ፡ ዓለም ፡ ከቶ ፡  
አንድ ፡ አንድ ፡ ክዳት ፡ ያለው ፡ አይታጣም ። በጨለማ ፡  
ጊዜ ፡ ጨረቃና ፡ ከዋክብት ፡ ባይኖሩ ፡ ጅብ ፡ በበላን ፡ ነበር ።

ወሀን ፡ አንተ ፡ ባሪያ ፡ ብለው ፡ እጅግ ፡ ከፋው ፡ እንግ  
ዴህስ ፡ ይወቀው ፡ ከቶም ፡ አሁያ ፡ ነው ። የሁሉን ፡ እድ  
ፋና ፡ ጉድፋ ፡ ተጭኖ ፡ የሚሄድ ፡ ነገር ፡ ግን ፡ ልግመኛ ፡  
ነው ። ዓይኑ ፡ ሲያይ ፡ በጭኑበት ፡ መርፌ ፡ እንኳን ፡  
በሆን ፡ ይጥለዋል ።

በመርከብ ፡ አድርጎ ፡ ሳያይ ፡ በጭኑበት ፡ ግን ፡ ፩ ፡  
ሚሊዮን ፡ የሚሆን ፡ መድፍም ፡ አይከብደው ።

ይህም ፡ ተንኮሉና ፡ ልግሙ ፡ አቅጥኖት ፡ ይኖራል ።  
ሀብቱም ፡ ወደታች ፡ ከመፍሰስ ፡ በቀር ፡ ወደላይ ፡ መው  
ጣት ፡ የለውም ። ናጥረት ፡ ሁሉ ፡ በጉንጨፎ ፡ እንደያዘው ፡  
አያውቅምን ።

እሳትም ፡ ብረትን ፡ ሠርቶ ፡ ጋግሮ ፡ ቀቅሎ ፡ አብ  
ስሎ ፡ ሲያበላ ፡ ደግ ፡ ያደርጋል ፡ ሲቀርቡት ፡ ግን ፡ ይፈ  
ጃል ፡ ለእኛም ፡ አይገዛ ። ስለዚህ ፡ እንዳይሞት ፡ እንዳይ  
ድን ፡ አድርገን ፡ ብናኖረው ፡ ይሻላል ።

ወሀማ ፡ ባይኖርበት ፡ ይቻላልን ። እርሱን ፡ እንኳ ፡ መስታ ፡

እየሰጠ ፡ ሲያነደው ፡ ሲያነፋረው ፡ ሲያጤሰው ፡ መርከብና ፡ ሠረገላ ፡ ሲያስጉትተው ፡ በቡር ፡ ሲያስነዳው ፡ ሲያስወቅጠው ፡ ሲያስፈጨው ፡ ይኖራል ።

ወሀም ፡ በክረምት ፡ በክረምት ፡ ዘመዳችንን ፡ ይወስዳል ፡ በበጋ ፡ ደግሞ ፡ ጥሩ ፡ ነው ፡ ብለን ፡ ከሆዳችን ፡ ስናገባው ፡ የሰውነታችንን ፡ ልክ ፡ ይመረምርና ፡ ይኮራል ።

እንዲያውስ ፡ ጠፂ ፡ በጥበጭ ፡ አይደለምን ፡ ጌሾና ፡ ጠዖ ፡ ይቆራኙት ።

ነገር ፡ ግን ፡ ጨርሰን ፡ አንጥላው ። እንደደ፡ እንደሚቀላቀል ፡ ጌታችንም ፡ መንፈሱን ፡ በውሀ ፡ ቀላቅሎ ፡ አጥቦናልና ።

ፀሐይ ፡ ምንም ፡ ዘመኗ ፡ ብዙ ፡ ሆኖ ፡ ለቆላ ፡ ከምጣጣ ፡ ብትሆን ፡ ለደጋ ፡ በተሀ ፡ ናት ። ቆላ ፡ ምን ፡ በደረገ ፡ ከመጠጣትበት ፡ ይሆን ። ቢርታት ፡ ቢሸሻት ።

ደጋማ ፡ ሁል ፡ ጊዜ ፡ ቀርቦ ፡ ይለማመጣታል ፡ እረ ፡ ገና ፡ ዘወትር ፡ በረዶ ፡ ሲፈላበት ፡ እያየች ፡ ዝም ፡ ትለው ፡ የለችምን ፡ አይደለም ፡ ስታክርፈው ፡ ጊዜ ፡ ነው ፡ እንጂ ፡ በታክርፈውስ ፡ አንድ ፡ ጊዜ ፡ ወጥታ ፡ ታቀልጥለት ፡ ነበር ።

ጨረቃና ፡ ከዋክብትስ ፡ መሞቅ ፡ የለ ፡ ሁል ፡ ጊዜ ፡ መቀዝቀዝ ፡ ምንድር ፡ ነው ። ሰማይ ፡ የለም ፡ ይሆን ፡ ተሰብስቦ በው ፡ ፀሐይን ፡ የማይዘርፏት መንጋ ፡ ፊሬ ፡ በሰማይ ፡ ተሰብስቦ ።

ደመናም ፡ የታዘዘው ፡ ዝናም ፡ ሊያዘንም ፡ ታዘዘ ፡ እንጂ ፡ እንዲያው ፡ በድንገት ፡ እየመጣ ፡ የሚያፍነን ፡ ምን ፡ በልነው ፡ ነው ።

ነፋስስ ፡ እኛን ፡ ለመግደል ፡ ነው ፡ የታዘዘ ። አሁን ፡ ግንብ ፡ ወርቀን ፡ መውጫ ፡ መተንፈሻ ፡ በሰጣነው ።

ምስጋና ፡ ይሁን ፡ ለአብ ፡ ለወልድ ፡ ለመንፈስ ፡ ቅዱስ ፡ አንድ ፡ አምላክ ፡ ቀድሞ ፡ የነበረ ፡ አሁንም ፡ ያለ ፡ ኋላም ፡ የሚኖር ፡ አስጅምሮ ፡ ላስጨረሰን ፡ ክብር ፡ ይግባው ፡ ለዘለዓለም ፡ አሜን ።